

సార్ క్రికెటర్

యశస్వి జైస్వాల్

అరుదైన ఘనత

టెస్ట్ ఫార్మాట్‌లో 150 ప్లస్

స్కోర్లు సాధించిన రెండో

ఆటగాడిగా రికార్డ్



07

ములుగు | సంపుటి : 04 | సంచిక : 119 | ఛీఫ్ ఎడిటర్ : రెడ్డి శేఖర్ | శనివారం | 11 అక్టోబర్ 2025 | పేజీలు : 08 | వెల : 5

Published rom Mulugu Circulated by Warangal, Khammam, Hyderabad, Nalgonda, Mahabubnagar, Rangareddy,Medak, Karimnagar, Nizamabad, Adilabad.

Telangana Tourism

నారెడ్కి ప్రాపర్టీ

పోలో పర్యాటక

సౌందర్యం

తెలంగాణ టూరిజం

స్టార్ ప్రత్యేక ఆకర్షణ

టూరిజం స్టార్ను

ఆవిష్కరించిన భట్టి, జూపల్లి

రామప్పతో సహా ప్రఖ్యాత

ప్రదేశాల ప్రదర్శన

.. వివరాలు 2లో

1

TELANGANA RISING 2047

Take Citizen Survey Now

రాష్ట్ర భవిష్యత్

నిర్మాణంలో

పొరులే కీలకం

తెలంగాణ రైజింగ్

విజన్ కోసం అక్టోబర్

25 వరకు సర్వే

పొరుల నుంచి

సూచనల ఆవస్థనం

తెలంగాణ 3 ట్రిలియన్

డాలర్ల ఆర్థిక శక్తిగా

ఎదగడమే లక్ష్యం

.. వివరాలు 2లో

హైద్రా బాల్

ఆచరణ

750

కోట్ల ప్రభుత్వ

భూమి కబ్జా

బంజారాహిల్స్‌లో హైద్రా కూల్చివేతలు

5 ఎకరాల ఆక్రమణ తొలగింపు

బంజారాహిల్స్ రోడ్డు నం-10లో అక్రమ నిర్మాణాలు నేలమట్టం

పోలీసు బందోబస్తు నడుమ నిర్మాణాల తొలగింపు

హైదరాబాద్ సిటీలో హైద్రా కూల్చివేతలు కొనసాగుతున్నాయి. బంజారా హిల్స్‌లో శుక్రవారం ఉదయం నుంచి హైద్రా కూల్చివేతలు చేపట్టింది. సుమారు 750 కోట్ల విలువైన ప్రభుత్వ స్థలంలో ఆక్రమణలను హైద్రా అధికారులు తొలగిస్తున్నారు.

02

వేములవాడ లడ్డూపై ఆరోపణలు

ఘటనపై శాఖ మంత్రి కొండా సురేఖ ఆరా

సమగ్ర విషయాలు అందజేయాలని ఆదేశాలు జారీ

పుడ్ సీసీ అధికారులకు లేఖ రాసినట్లు ఈఓ రమాదేవి స్పష్టం

హైదరాబాద్, అక్టోబర్ 10 (తీన్మార్ న్యూస్): వేములవాడ లడ్డూ ఘటనపై రాష్ట్ర దేవాదాయ శాఖ మంత్రి కొండా సురేఖ ఆరా

మిగతా 2 లో

మహేంద్రసింగ్ ధోనికి కొత్త బిరుదు

- శిలాఫలకంపై కెప్టెన్ విసీసి ట్రిపుల్ ట్రిఫ్ విన్నర్
- కొత్త బిరుదుతో ఫ్యాన్స్ సంతరం
- సోఫల్ మీడియాలో ఫోటోలు వైరల్
- మధురై స్టేడియం ఓపెనింగ్‌లో ధోనికి అరుదైన గౌరవం

02

డీజీపీ ఎదుట ముగ్గురు కీలక మావోయిస్టుల లొంగుబాటు

- వివరాలు వెల్లడించిన శివధర్ రెడ్డి
- మావోయిస్టులు లొంగిపోవాలి
- ఆయుధ పోరాటం వీడండి - డీజీపీ శివధర్ రెడ్డి పిలుపు

హైదరాబాద్, అక్టోబర్ 10 (తీన్మార్ న్యూస్): తెలంగాణ డీజీపీ శివధర్ రెడ్డి ఎదుట ముగ్గురు కీలక మావోయిస్టు నేతలు లొంగిపోయారు. వారికి సంబంధించిన వివరాలను డీజీపీ మీడియాకు వెల్లడించారు. సిద్దిపేట జిల్లాకు చెందిన కుంకటి వెంకటయ్య అలియాస్ రమేష్, తోడెం గంగ అలియాస్ సోనీ

మిగతా 2 లో

బాణాసంచా విక్రయాలపై పోలీసులు కీలక ప్రకటన

- లైసెన్స్‌లు జారీకి నోటిఫికేషన్ విడుదల
- అనుమతి లేకుండా విక్రయస్తే బాధ్యులపై కఠిన చర్యలు

02

కాంగ్రెస్ పార్టీ ప్రజలకు బాకీ పడ్డది

- ఓట్ల కోసం కాంగ్రెస్‌లో వస్తే గల్ల పట్టి అడగాలి
- కాంగ్రెస్, బిజెపి పార్టీలు బిసెలకు మోసం చేశాయి
- బిందా సమస్యలకు కారణం బిజెపి ఎమ్మెల్యేనే
- డా.ఆర్‌ఎస్ ప్రవీణ్ కుమార్ రాష్ట్ర ప్రధాన కార్యదర్శి

02

సీటు బెల్ట్ ఐవాదం

- ప్రధానికి భద్రతా నియమాలు వర్తించవా..?
- కారులో సీటు బెల్టు లేకుండా మోబీ.. నెట్టింట వైరల్
- మోబీ, బ్రిటన్ ప్రధాని ఫోటోపై నెటిజన్ల విమర్శలు

04

గిరిజన యువకుడిపై విచక్షణారహిత దాడి

నల్గొండ ఎస్సీకి ఎన్సె చౌఆర్పి సంపలన ఆదేశాలు

సాయి నిర్భు దాడి ఘటనపై చర్యలు తప్పవు ఎన్ఐ, కానిస్టేబుళ్లపై వేటుకు ఆదేశం


.. వివరాలు 2లో

జూబ్లీహిల్స్‌లో బీజేపీదే గెలుపు

మోదీకి గెలుపు గివ్వగా ఇవ్వాలి రెండు, మూడు రోజుల్లో బీజేపీ అభ్యర్థి ఖరారు బీజేపీ నేత రామ్‌చందర్ రావు కీలక వ్యాఖ్యలు

.. వివరాలు 4లో

హైదరాబాద్ భారీ ఆపరేషన్



హైదరాబాద్, అక్టోబర్ 10 (తీవ్రార్ న్యూస్) : హైదరాబాద్ సిటీలో హైద్రా కూల్చివేతలు కొనసాగుతున్నాయి. బంజారా హిల్స్లో శుక్రవారం ఉదయం నుంచి హైద్రా కూల్చివేతలు చేపట్టింది. సుమారు 750 కోట్ల విలువైన ప్రభుత్వ స్థలంలో ఆక్రమణలను హైద్రా అధికారులు తొలగిస్తున్నారు. వివరాల ప్రకారం బంజారాహిల్స్లోని బసవతారకం క్యాన్సర్ ఆసుపత్రి సమీపంలో ఆక్రమణకు గురైన ఐదు ఎకరాల ప్రభుత్వ స్థలాన్ని హైద్రా గుర్తించింది. ఈ నేపథ్యంలో రంగంలోకి దిగిన అధికారులు స్థలాన్ని పరిశీలించి ఆక్రమణలను తొలగించాలని నిర్ణయం తీసుకున్నారు. దీంతో, శుక్రవారం ఉదయం హైద్రా అధికారులు అక్కడికి చేరుకుని ఆక్రమ నిర్మాణాలను తొలగిస్తున్నారు. భారీ పోలీసు బందోబస్తు నడుమ హైద్రా సిబ్బంది కూల్చివేతలు చేపట్టారు. కాగా, వీఆర్ ఇన్ఫ్రా పార్లసారధి, ఆయన కుమారుడు విజయ భార్గవా భూమిని కబ్జా చేసినట్లు తెలిసింది. షేక్పేట మండలం బంజారాహిల్స్

రోడ్డు నంబర్-10లో ఆక్రమణలను హైద్రా అధికారులు తొలగించారు. గతంలో ప్రభుత్వం ఐదు ఎకరాల్లో జలమండలికి 1.20 ఎకరాలను కేటాయించింది. 1.20 ఎకరాలతో పాటు మొత్తం ఐదు ఎకరాల భూమి తనదంటూ పార్లసారధి కోర్టుకెక్కారు. అనంతరం, చుట్టూ ఫెన్సింగ్ చేసి బొన్సర్లతో పాటు వేటకుక్కులతో కాపాలా పెట్టారు. కాగా, కోర్టులో వివాదం ఉండగానే మొత్తం 5 ఎకరాల భూమిని తన ఆధీనంలోకి తీసుకొని అందులో పెద్దలు నిర్మించుకున్నారు.

వాస్తవానికి 403 నర్సే నంబర్లో ప్రభుత్వ భూమి ఉంటే 403/52 బై నంబర్ వేసి ఆక్రమణలకు పార్లసారధి పాల్పడినట్లు నిర్ధారణ అయ్యింది. ఆన్ రిజిస్టర్డ్ సెల్ ఓడతో 5 ఎకరాల ప్రభుత్వ భూమి తనదంటూ పార్లసారధి క్లెయిమ్ చేస్తున్నట్లు హైద్రా నిర్ధారించుకుంది. తరువాత 5 ఎకరాల చుట్టూ ఫెన్సింగ్ ఏర్పాటు చేసి ప్రభుత్వ భూమిగా పేర్కొంటూ హైద్రా బోర్డులను ఏర్పాటు చేసింది.

డీజీపీ ఎదుట ముగ్గురు కీలక మావోయిస్టుల లొంగుబాటు

మొదటి పేజీ తరువాయి

(ఛత్తీస్ గడ్), మొగిలపల్లె చందు అలియాస్ వెంకట్రాజు లొంగిపోయారు. ఈ సందర్భంగా డీజీపీ మాట్లాడారు. మావోయిస్టులు లొంగిపోయి జనజీవన ప్రసంగంలో కలిసిపోవాలని కోరారు. ఆపరేషన్ కగార్ ప్రారంభం నుంచి ఇప్పటివరకు అనేకమంది లొంగిపోయారని మిగిలిన వాళ్లు కూడా జనజీవన ప్రసంగంలో కలిసిపోవాలని పిలుపునిచ్చారు. మరోవైపు మావోయిస్టులు ఆయుధాలు అప్పగించి సాయుధ పోరాటాన్ని వీడాలని, దీనిపై పార్టీ సభ్యులు ఆలోచించి నిర్ణయం తీసుకోవాలని ఇటీవల మల్లోజుల వేణుగోపాల్ మీడియాకు బహిరంగ లేఖ రిలీజ్చేసిన విషయం తెలిసిందే. దీనిపైనా డీజీపీ స్పందిస్తూ మల్లోజుల లొంగుబాటుకు సంబంధించిన సమాచారం తమకు ఇంకా చేరలేదని అన్నారు.

గిరిజన యువకుడిపై విచక్షణారహిత దాడి



తెలంగాణ బ్యారో, అక్టోబర్ 10 (తీవ్రార్ న్యూస్): సల్పింద జిల్లా దామరచర్ల మండలం వాడేపల్లి పోలీస్ స్టేషన్ పరిధిలోని కొత్తపేట తండాకు చెందిన సాయి సిద్ధు అనే గిరిజన యువకుడిపై వాడేపల్లి పోలీసులు విచక్షణారహితంగా దాడి చేసిన విషయం తెలిసిందే. వాడేపల్లి ఎస్ఐ శ్రీకాంత్ రెడ్డి మరియు కానిస్టేబుల్స్ చట్ట వ్యతిరేకంగా సాయుధ బందోబంతులో సాయి సిద్ధు కులం పేరిట దుషిస్తూ, ఇష్టానుసారంగా కొట్టి చిత్రహింసలకు గురిచేశారు. అంతేకాదు సాయిపై అక్రమ కేసులు బనాయించారు. ఆ విషయాన్ని న్యాయమూర్తి ఎదుట చెప్పే మళ్ళీ కొడతామని ఎస్ఐ శ్రీకాంత్ రెడ్డి మరియు కానిస్టేబుల్ బెదిరించారు. అదేవిధంగా బాధితుడి భార్య దీనాను కూడా దుర్భాషలాడారు. ఈ సంఘటనపై న్యాయవాది, సామాజికవేత్త కారుపోతుల రేవంత్ జాతీయ కానిస్టేబుల్స్ చట్ట సంఘంలో ఫిర్యాదు చేశారు. ఈ ఫిర్యాదుపై శుక్రవారం విచారించిన జాతీయ మానవ హక్కుల సంఘం రాజ్యాంగ వ్యతిరేకంగా వ్యవహరించిన ఈ సంఘటనపై తక్షణమే ఉన్నతస్థాయి విచారణ చేపట్టి సంఘటనకు కారణమైన ఎస్ఐ మరియు కానిస్టేబుల్లను విధుల నుండి తొలగించి ఎస్సీ/ఎస్టీ అక్రోసిటీస్ చట్టం కింద కేసులు సమూహ సల్పింద జిల్లా ఎస్సీకి అదేకాలు జారీ చేశారు. అదేవిధంగా బాధితుడికి సరైన వైద్య సదుపాయం అందించి సప్తపరిహారం కూడా చెల్లించి పూర్తి నివేదిక 4 వారాల్లోపు కమిషన్ కు తెలపాలని జిల్లా ఎస్సీకి జాతీయ మానవ హక్కుల సంఘం అదేకాలు జారీ చేసింది.

కాంగ్రెస్ పార్టీ ప్రజలకు బాకీ పడ్డది

అసిఫాబాద్, అక్టోబర్ 10 (తీవ్రార్ న్యూస్): కాంగ్రెస్ తెలంగాణ ప్రజలకు బాకీ ఉన్నదని, రైతులు, మహిళలు, అమ్మాయిలు, వృద్ధులు ఇలా అందరికీ కాంగ్రెస్ ప్రభుత్వం అప్పు పడ్డదని బి ఆర్ఎస్ రాష్ట్ర ప్రధాన కార్యదర్శి డా.ఆర్ఎస్ ప్రవీణ్ కుమార్ స్పష్టం చేశారు. ఈ రోజు చింతలమానేపల్లి మండలంలోని రణవెల్లి, డబ్బా, చింతలమానేపల్లి, దిందా రవీంద్రనగర్ గ్రామాల్లో పర్యటించారు. అన్ని గ్రామాల్లో కాంగ్రెస్, బిజెపి పార్టీల నుండి మాజీ సర్పంచ్, ఎంపిటీసీ అభ్యర్థులను బిఆర్ఎస్ పార్టీలోకి ఆహ్వానించారు.

ఈ సందర్భంగా మాట్లాడుతూ కాంగ్రెస్ ప్రభుత్వం ఆరు గ్యారంటీల పేరుతో, 420 హామీలు ఇచ్చి, అధికారంలోకి వచ్చి 22 నెలలు గడిచినా ఇప్పటివరకు ఒక్క హామీ కూడా పూర్తిగా అమలు చేయలేకపోయారన్నారు. మహిళలకు నెలకు 2500, కళ్యాణలక్ష్మి కింద తులం బంగారం, అమ్మాయిలకు స్కూటీలు, రైతు భరోసా 15000 ఇస్తామని చెప్పి మోసం చేశారన్నారు. స్థానిక ఎన్నికల్లో ఓటేయమని కాంగ్రెస్లోని వస్తే ఇచ్చిన హామీలన్నీ అమలు చేసి, ప్రజల బాకీ తీర్చాలని నిలబేయాలని పిలుపునిచ్చారు. దిందా రైతుల సమస్యలకు మూల కారణం స్థానిక బిజెపి ఎమ్మెల్యేనే అని ప్రవీణ్ కుమార్ ఆరోపించారు. అసెంబ్లీ వేదికగా కర్ణి అటవీ క్షేత్రంలో 600 హేతు చెట్లు సరికారని రైతులను అవమానించారని తెలిపారు. ఫారెస్ట్ అధికారులను కూడా అవమానించారని తెలిపారు. దిందా రైతుల సమస్యల గురించి అసెంబ్లీలో దిజెపి ఎమ్మెల్యే, శాసన మండలిలో కాంగ్రెస్ ఎమ్మెల్యే ఎందుకు మాట్లాడలేదని నిలదీశారు. 400 కిలోమీటర్లు పొడవైన కాంగ్రెస్ నాయకులు పట్టించుకోవడం లేదన్నారు. ముఖ్యమంత్రి కంఠ గచ్చిబౌలిలో రాత్రికి రాత్రే 100 ఎకరాల అడవిని నాశనం చేశారని అటవీ ప్రాణులను చంపినా ప్రభుత్వంపై ఎందుకు కేసులు పెట్టలేదని నిలదీశారు. హైదరాబాద్ లో ముఖ్యమంత్రికి ఒక న్యాయం, దిందాలో రైతులకు ఒక న్యాయమా అంటూ ప్రశ్నించారు. అంతేకాకుండా బిసెలకు 42 శాతం రిజర్వేషన్లు ఇస్తామని చెప్పి కాంగ్రెస్, బిజెపి మోసం చేశారన్నారు. కేంద్రంలో అధికారంలో ఉన్న బిజెపికి రాష్ట్రంలో అధికారంలో ఉన్న కాంగ్రెస్ పార్టీకి 8 మంది ఎమ్మెల్యేలు ఉన్నా, ఎందుకు బిసెల రిజర్వేషన్ల కోసం మాట్లాడలేదని ప్రశ్నించారు. కాంగ్రెస్ బిజెపి పార్టీలు బిసెలను మోసం చేయడానికి ద్రామాలు చేశారని ఆరోపించారు. రణవెల్లి, దిందా, చింతలమానేపల్లి, రవీంద్రనగర్ గ్రామాల్లో మాజీ సర్పంచ్, ఎంపిటీసీ, వార్డు సభ్యులు బిజెపి కాంగ్రెస్ పార్టీలను వదిలి బిఆర్ఎస్ పార్టీలో చేరారు. ఈ కార్యక్రమంలో బిఆర్ఎస్ పార్టీ సీనియర్ నాయకులు కొంగ సత్యనారాయణ, అర్జున్ హుస్సేన్, సలీం, మండల కన్వీనర్ లహంపం, నవీన్, సాగర్, శేఖర్ పాల్గొన్నారు.

నారెడ్కో ప్రాపర్టీ పోలో పర్యాటక సౌందర్యం



హైదరాబాద్, అక్టోబర్ 10 (తీవ్రార్ న్యూస్): హైదరాబాద్లోని హైటెక్స్లో జరిగిన 15వ నారెడ్కో తెలంగాణ ప్రాపర్టీ పోలో తెలంగాణ టూరిజం శాఖ ఏర్పాటు చేసిన టూరిజం స్టాల్స్ సందర్శకులను కట్టిపడేసింది. ఉప ముఖ్యమంత్రి మల్లు భట్టి విక్రమార్కు పర్యాటకశాఖ మంత్రి జూపల్లి కృష్ణారావు సందయక్తంగా ఈ స్టాల్లోని ఆవిష్కరించారు. యునెస్కో ప్రపంచ వారసత్వ కట్టడం రామప్ప అడయం, పులుల అభయారణ్యాల, సోమశిల, లక్ష్మవరం, నాగర్జున సాగర్ బుద్ధవనం, భువనగిరి కోట, పాండవుల గుట్ట వంటి ప్రఖ్యాత పర్యాటక ప్రదేశాల ఛాయాచిత్రాల ప్రదర్శనను సరెడ్కో ప్రాపర్టీ పో వేదికగా ప్రదర్శించారు. తెలంగాణ సాంస్కృతిక వైభవం, చారిత్రక సంపద, సహజ సౌందర్యాన్ని సమస్థయంగా ప్రదర్శించిన ఈ స్టాల్ ప్రాపర్టీ పోలో ఆకర్షణీయ కేంద్రబిందుగా నిలిచింది. భట్టి విక్రమార్కు, కృష్ణారావు స్టాల్లోని ఛాయాచిత్రాలను తిలకించారు. పర్యాటకాన్ని ఆర్థిక వృద్ధి యొక్క కీలక శక్తిగా మార్చాలనే ప్రభుత్వ దృష్టిని ప్రతిబింబించింది. ఈ స్టాల్ సందర్శకుల దృష్టిని ఆకర్షించి, తెలంగాణ టూరిజం ఔన్నత్యాన్ని చాటిచెప్పింది.

రాష్ట్ర భవిష్యత్ నిర్మాణంలో పౌరులే కీలకం

తెలంగాణ బ్యారో, అక్టోబర్ 10 (తీవ్రార్ న్యూస్): రానున్న రోజుల్లో తెలంగాణ రాష్ట్రాన్ని అగ్రభాగాన నిలపడం, దేశానికి స్వాతంత్ర్యం సిద్ధించి పంచదేళ్లయ్యే 2047 నాటికి సాధించాల్సిన ప్రగతి లక్ష్యాలను నిర్దేశించు కోవడానికి ప్రజా ప్రభుత్వం సంకల్పించిన తెలంగాణ రైజింగ్ విజన్-2047 రోడ్ మ్యాప్ రూపకల్పనలో ప్రజల భాగస్వామ్యం కల్పించాలని నిర్ణయించారు. ఈ రోడ్ మ్యాప్ రూపకల్పనలో ప్రజల ఆలోచనలు, వారి సూచనలను పరిగణలోకి తీసుకుని అందుకు అనుగుణంగా ప్రణాళికలను సిద్ధం చేయాలని సంకల్పించిన ప్రభుత్వం సిటిజన్ సర్వేను ప్రారంభించింది. తెలంగాణ రాష్ట్రాన్ని 2047 నాటికి 3 ట్రిలియన్ డాలర్ల ఆర్థిక శక్తిగా ఎదిగేలా లక్ష్య నిర్దేశించి భాగంగా ప్రభుత్వం తెలంగాణ రైజింగ్ విజన్ - 2047 దాక్యుమెంట్ను రూపొందిస్తున్న విషయం తెలిసిందే. ఈ దాక్యుమెంట్ రూపకల్పనలో ప్రజల అభిప్రాయాలను కూడా పరిగణలోకి తీసుకోవాలని భావించిన ప్రభుత్వం అక్టోబర్ 10వ తేదీ నుంచి 25వ తేదీ వరకు సిటిజన్ సర్వేను ప్రారంభించింది. 'తెలంగాణ రైజింగ్ విజన్ 2047' కేవలం ఒక పాలసీ పత్రం కాదని, ఆర్థికాభివృద్ధి, నైపుణ్యాభివృద్ధి, ఉపాధి కల్పన, మహిళా సాధికారత, రైతుల అభ్యున్నతి, ఆవిష్కరణలు, నెట్-జీరో లక్ష్యంగా పర్యావరణ పరిరక్షణ, ప్రజల జీవన ప్రమాణాలు మెరుగు పరిచే అనేక అంశాల ప్రధాన లక్ష్యంగా రూపుదిద్దుకునే దాక్యుమెంట్ కోసం ఈ సర్వే ద్వారా తెలంగాణ ప్రజల సమిష్టి ఆకాంక్షను ప్రతిబింబిస్తుందని



ప్రభుత్వం భావిస్తోంది. ప్రజల ఆశయాలు, ఆకాంక్షలు, ఆలోచనలు రాష్ట్ర పురోగమనానికి దిశానిర్దేశం చేస్తాయని భావించిన ప్రభుత్వం రాష్ట్రంలోని గ్రామం, మండలం, జిల్లా, నగరంలోని ప్రతి పౌరుడి స్వరం ప్రతిస్పందనలు స్పూర్తిగా నిలుస్తాయని ప్రభుత్వం సిటిజన్ సర్వేకు శ్రీకారం చుట్టినట్లు ప్రభుత్వ ప్రత్యేక ప్రధాన కార్యదర్శి జయ్ రంజన్ శుక్రవారం ఒక ప్రకటనలో తెలిపారు. తెలంగాణ రాష్ట్ర భవిష్యత్ నిర్మాణ ప్రయత్నంలో ప్రతి పౌరుడు సిటిజన్ సర్వేలో పాల్గొనాలని వారు విజ్ఞప్తి చేశారు. ప్రజల భాగస్వామ్యంతో బృహత్పరమైన భవిష్యత్ ప్రణాళిక రూపకల్పనకు ఇది తొలి అడుగుని పేర్కొన్నారు. 2047 నాటికి తెలంగాణ ఎలా ఉండాలని ప్రజల ఆలోచన

విధానాలు తెలియజేయడానికి ఇదొక మంచి అవకాశమన్నారు. ఇందులో యువకులు, రైతులు, మహిళలు, వ్యాపారవేత్తలు, విద్యార్థులు, ఉద్యోగులు, విద్యా వేత్తలు, వయోధికులు ప్రతి ఒక్కరూ తమ ఆకాంక్షలను వ్యక్తి చేయాలని కోరారు. మీ ఆలోచనలు, మీ సూచనలు రేపటి తెలంగాణ ప్రాధాన్యాలను నిర్ణయించడంలో కీలకంగా మారుతాయి.

కాఫ్ సిరప్ ఘటనపై సుప్రీం కోర్టులో పిటిషన్

మొదటి పేజీ తరువాయి

దగ్గు మందులపై నిషేధం విధించాయి. అయితే వరుసగా 20 మంది పిల్లలు చనిపోవడం ఆందోళన కలిగిస్తుంది. ఈ క్రమంలో కాఫ్ సిరప్ ఘటనపై సుప్రీం కోర్టులో పబ్లిక్ ఇంటరెస్ట్ లిటిగేషన్ పిటిషన్ దాఖలైంది. అయితే ఆ పిటిషన్ ను శుక్రవారం సుప్రీంకోర్టు కొట్టేసింది. ఈ కేసులో ఇప్పటికే కేంద్ర ప్రభుత్వం, ఔషధ నియంత్రణ సంస్థలు చర్యలు తీసుకున్న నేపథ్యంలో మరోసారి న్యాయపరమైన జోక్యం అవసరం లేదని ఈ సందర్భంగా న్యాయస్థానం పేర్కొంది. పిటిషన్ దాఖలు చేసిన వారు కోరిన విధంగా కొత్త విచారణ, ప్రత్యేక పరిశీలనకు అవసరమైన ఆధారాలు లేవని కోర్టు స్పష్టం చేసింది. ఇప్పటికే కేంద్ర ప్రభుత్వం మందుల నాణ్యత నియంత్రణకు కఠిన చర్యలు చేపట్టిందని, భవిష్యత్తులో ఇలాంటి ఘటనలు పునరావృతం కాకుండా అన్ని రాష్ట్రాల ఔషధ నియంత్రణ సంస్థలను అప్రమత్తం చేయాలని ఆదేశించిందని సౌలిసిటర్ జనరల్ చెప్పుకొచ్చారు.

తెలంగాణలో మళ్ళీ భారీ వర్షాలు

తెలంగాణ బ్యారో, అక్టోబర్ 10 (తీవ్రార్ న్యూస్): తెలంగాణ జిల్లాల్లో మళ్ళీ భారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. బంగాళాఖాతంలో ఏర్పడిన ఉపరితల ఆవర్తనం రేపటికి అల్పదీపనంగా మారనుందని, దీని ప్రభావంతో వచ్చేవారం రాష్ట్రంలో భారీ వర్షాలు కురుస్తాయని ప్రకటన విడుదల చేసింది. ఛత్తీస్ గడ్ సుంచి గల్ఫ్ ఆఫ్ మన్నార్ వరకు తెలుగు రాష్ట్రాలమీదుగా ద్రోణి, బంగాళాఖాతంలో మరో ఆవర్తనం ఉన్నాయి. ఈరోజు నాటికి అల్పదీపనంగా మారితే మరోసారి కుండపోత వర్షాలు కురుస్తాయని అంచనా వేసింది. శుక్రవారం నుంచి రానున్న మూడోజూలపాటు పలు జిల్లాల్లో మోస్తరు నుంచి భార వర్షాలు కురుస్తాయని అంచనా వేసింది. శుక్రవారం భద్రాద్రి కొత్తగూడెం, ఖమ్మం, సూర్యాపేట, మహబూబాబాద్ జిల్లాల్లో గంటకు 30-40 కిలోమీటర్ల వేగంతో ఈడుగుగాలులు, ఉరుములు, మెరుపులతో కూడిన వర్షాలు కురుస్తాయని అంచనా వేసింది. శని, ఆదివారాల్లో భద్రాద్రి కొత్తగూడెం, ఖమ్మం, సల్పింద, సూర్యాపేట, మహబూబాబాద్ జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని వివరించింది.

వేములవాడ లడ్డాపై ఆరోపణలు

మొదటి పేజీ తరువాయి

తీశారు. ఘటనకు సంబంధించిన సమగ్ర విషయాలు అందజేయాలని ఆలయ అధికారులను ఆదేశించారు. లడ్డాపై వచ్చిన ఆరోపణల నేపథ్యంలో ఫుడ్ సేఫ్టీ అధికారులకు లేఖ రాసినట్లు ఆలయ ఆలయ ఈడీ రమాదేవి స్పష్టం చేశారు. ఎక్కడా ఎటువంటి లోపం జరగలేదని వెల్లడించారు. అయినా, భక్తుల మనోభావాలను గౌరవించే ప్రక్రియలో భాగంగా కీలక చర్యలు తీసుకుంటున్నట్లు చెప్పారు. దీంతో ఎటువంటి తప్పుదారి జరగదని జాగ్రత్తగా ఉండాలని మంత్రి కొండా సురేష్ కీలక సూచనలు చేశారు. ఆలయ ప్రతిష్ఠకు సంబంధించిన వ్యవహారాల్లో తప్పుడు ప్రచారం చేసేవారిపై చర్యలు తీసుకోవాలని అధికారులకు ఆదేశాలు జారీ చేశారు.

మహేంద్రసింగ్ ధోనికి కొత్త బిరుదు



న్యూ ఢిల్లీ, అక్టోబర్ 10 (తీవ్రార్ న్యూస్): టీమిండియా మాజీ కెప్టెన్ మహేంద్రసింగ్ ధోని అంటేనే ఒక బ్రాండ్. టీమిండియాకు మూడు ఐసీసీ టోర్నమెంట్లు అందించి చరిత్ర సృష్టించాడు ధోని. అలాంటి ధోని, అంతర్జాతీయ క్రికెట్ కు రిటైర్మెంట్ ప్రకటించినప్పటికీ అతని క్రికెట్ ఎక్కడా తగ్గలేదు. దీనికి నిదర్శనమే ఐసీఎల్ టోర్నమెంట్. తాను రిటైర్మెంట్ ప్రకటిస్తానని పదవదే అంటున్నా చెప్తే యాజమాన్యం అతన్ని ఐటిలాడి మరీ ఐసీఎల్ ఆడిస్తోంది. అలాంటి మహేంద్ర సింగ్ ధోని తాజాగా మధురైలో మెరించారు. ఈ సందర్భంగా మధురై అంతర్జాతీయ క్రికెట్ స్టేడియాన్ని ప్రారంభించారు ధోని. దీంతో ధోని పేరు సోపలే మీడియాలో

మారుమోగుతోంది. అంతేకాదు ఈ స్టేడియం ఓసెంగర్ సందర్భంగా ధోని పేరును శిలాఫలకాలపై అద్భుతంగా రాయించారు. సాధారణంగా అందరూ మిస్టర్ కూల్ ధోని పేరు సింపుల్ గా రాస్తారు. కానీ ఓట్ల కెప్టెన్ ఐసీసీ ట్రిపుల్ ట్రోఫీ విన్నర్ అంటూ ధోనికి కొత్త బిరుదు ఇచ్చారు. ఇదే పేరును శిలాఫలకాలపై రాయించారు. దీనికి సంబంధించిన ఫోటోలు నైరల్ గా మారాయి. ఇది చూసిన ధోని ఫ్యాన్స్ తెగ సంబరపడిపోతున్నారు. మిస్టర్ కూల్ ఇప్పుడు ఐసీసీ ట్రిపుల్ ట్రోఫీ విన్నర్ అయిపోయాడని కామెంట్స్ చేస్తున్నారు. ఇకపై అతన్ని అలానే పిలుస్తామని పేర్కొంటున్నారు. కాగా ధోని కెప్టెన్సీలో టీ20, వన్డే వరల్డ్ కప్, ఛాంపియన్స్ ట్రోఫీ టీమిండియాకు వచ్చిన సంగతి తెలిసిందే.

బాణాసంచా విక్రయాలపై పోలీసులు కీలక ప్రకటన

హైదరాబాద్, అక్టోబర్ 10 (తీవ్రార్ న్యూస్): దీపావళి పండుగ సందర్భంగా బాణాసంచా విక్రయాలపై హైదరాబాద్ పోలీసులు కీలక ప్రకటన చేశారు. ఈ మేరకు నగర పరిధిలో తాత్కాలికంగా ఫ్లైర్ క్రాకర్లను విక్రయించే వారికి ఎక్స్‌ప్లొసివ్స్ యాక్ట్-1983 ప్రకారం లైసెన్స్లు జారీ చేయనున్నట్లుగా సీటీ పోలీస్ కార్యాలయం నుంచి శుక్రవారం నోటిఫికేషన్ వెలువడింది. అనుమతి లేకుండా ఎవరైనా బాణాసంచా విక్రయిస్తే బాధ్యులపై కఠిన చర్యలు తీసుకుంటామని పేర్కొన్నారు. లైసెన్స్లు కు సంబంధించి మాన్యువల్ గా ఫామ్ %రాజు%-5 ద్వారా అక్టోబర్ 9 నుంచి అక్టోబర్ 15 వరకు దరఖాస్తులు స్వీకరిస్తామని పేర్కొన్నారు. అయితే, దరఖాస్తుదారులు అప్లికేషన్తో పాటు విజనల్ ఫైర్ ఆఫీసర్ నుంచి నో అప్లైజ్డ్ సర్టిఫికేట్, పెట్టే పాపు ప్రభుత్వ భూమి అయితే %+సవీజ% అధికారుల నుంచి లాండ్ చర్టిఫికేట్, పట్టా భూమి అయి యుజును నుంచి చర్టిఫికేట్, మునుపటి సంవత్సరంలో జారీ చేయబడిన లైసెన్స్ కాఫీ, పెట్టబోయే ఫామ్ సైజ్ ఫ్లాన్ (బ్లా ప్రింట్ కాఫీ)తో పాటు రూ.600 లైసెన్స్ ఫీజు రకీడు (స్టేట్ బ్యాంక్ ఆఫ్ ఇండియా, ట్రెజరీ ట్రాండ్, గవేఫాండ్, హైదరాబాద్ నుంచి డిడి)ను జత చేయాలన్నారు. అయితే, అన్ని అనుమతి పత్రాలు లేని పక్షంలో దరఖాస్తులు నేరుగా తిరస్కరించబడతాయని హైదరాబాద్ పోలీసులు నోటిఫికేషన్లో పేర్కొన్నారు.

విద్యార్థులు చేసే పనిలో పర్ఫెక్ట్ గా ఉండాలి

జిల్లా కలెక్టర్ రాహుల్ శర్మ



జయశంకర్ భూపాలపల్లి జిల్లా, అక్టోబర్ 10 (తీనూర్ స్పూన్): విద్యార్థులు చేసే పనిలో పర్ఫెక్ట్ గా ఉండాలని, నైపుణ్యం ఉన్నవారికి ఉద్యోగ, ఉపాధి అవకాశాలు విస్తారంగా ఉంటాయని జిల్లా కలెక్టర్ రాహుల్ శర్మ తెలిపారు. జిల్లా కేంద్రంలోని ఆధునాతన సాంకేతిక కేంద్రాన్ని (ATC) జిల్లా కలెక్టర్ రాహుల్ శర్మ శుక్రవారం పరిశీలించారు. ఈ సందర్భంగా ల్యాబ్ లను, పరికరాలను పరిశీలించి వాటి పని విధానాన్ని వివరంగా అడిగి తెలుసుకున్నారు. అనంతరం కలెక్టర్ మాట్లాడుతూ ఆధునాతన పరికరాలు విర్వాటు చేసినందున వాటిని సమర్థంగా ఉపయోగించి నైపుణ్యం సాధించాలని విద్యార్థులకు సూచించారు. తరగతి గదులను సందర్శించిన కలెక్టర్ విద్యార్థులతో మాట్లాడారు. క్రమం తప్పక కళాశాలకు హాజరు కావాలని, ఎంపిక చేసుకున్న కోర్సుల్లో చక్కటి నైపుణ్యం సాధించాలని సూచించారు. ప్రిన్సిపల్ జూమ్లా నాయక్ కలెక్టర్ కు ఏటీసీలో ఒక సంవత్సరం, రెండు సంవత్సరాల వ్యవధిలో 6 కోర్సులు అందుబాటులో ఉన్నాయని, మొత్తం 244 మంది విద్యార్థులు నమోదు చేసుకునే అవకాశం ఉండగా ఇప్పటివరకు 172 మంది విద్యార్థులు నమోదు అయ్యారని వివరించారు. ఈ కార్యక్రమంలో ప్రిన్సిపల్ జూమ్లా నాయక్, కళాశాల సిబ్బంది తదితరులు పాల్గొన్నారు.

42శాతం రిజర్వేషన్లపై కాంగ్రెస్ డ్రామా :చల్లా ధర్మారెడ్డి



పరకాల, అక్టోబర్ 10 (తీనూర్ స్పూన్): స్థానికసంస్థల ఎన్నికలు నిర్వహించే దమ్ములేకనే 42 శాతం రిజర్వేషన్లు అంటూ బడుగు బలహీన వర్గాల ప్రజలను కాంగ్రెస్ మోసంచేస్తున్నదని పరకాల మాజీ ఎమ్మెల్యే చల్లా ధర్మారెడ్డి అన్నారు. మాయ మాటలు చెప్పి గతంలో బీసీలను మోసం చేసి గద్దెనెక్కింది ఈ కాంగ్రెస్ ఇప్పుడు కూడా అదే మోసంతో స్థానిక సంస్థ ఎన్నికల్లో అభివృద్ధిని చేసిన కుట్రలు పటాపంచలయ్యాయి. ఈ నోటిఫికేషన్ పల్ల ఇప్పటికే గ్రామాలలో అశావాహులు ఖర్చుపాలయ్యారు వారి పరిస్థితి ఏంటని ప్రశ్నించారు. 420 హామీల తరహాలోనే 42శాతం రిజర్వేషన్లపై కాంగ్రెస్ డ్రామాలు ఆడుతుందని మండిపడ్డారు. బీసీ రిజర్వేషన్ కోసం సీఎం రేవంత్ రెడ్డి ఢిల్లీలో కొట్లాడాలి, ఖిలీ పక్షాలను భాగస్వామ్యం చేయాలి. ఢిల్లీ చేదికగా జరగాల్సిన పోరాటాన్ని సీఎం రేవంత్ రెడ్డి గట్టిలో చేస్తున్నారు. కాంగ్రెస్ ప్రభుత్వ మోసాలను అన్ని పక్కల ప్రజలు గమనిస్తున్నారని, వారి చేతుల్లో ఈ ప్రభుత్వానికి గుణపాఠం తప్పదని అన్నారు.

బిజెపి బిఆర్ఎస్ పార్టీల ద్వంద్వ వైఖరి మారాలి

కాంగ్రెస్ పార్టీ ఉప అధ్యక్షుడు పసుల రాకేష్

కొత్తపల్లి గోరి, అక్టోబర్ 10 (తీనూర్ స్పూన్): జయశంకర్ భూపాలపల్లి జిల్లా కొత్తపల్లి గోరి మండల కేంద్రంలో స్థానిక సంస్థల ఎన్నికల్లో బీసీలకు 42% రిజర్వేషన్లపై హై కోర్టు స్టే విధించడంపై ప్రతిపక్షాలు ముఖ్యమంత్రి రేవంత్ రెడ్డి గారిని బద్దాం చేస్తూ విమర్శలు చేయడం సరైన పద్ధతి కాదని అంటున్న కాంగ్రెస్ పార్టీ కొత్తపల్లి గోరి ఉపాధ్యక్షులు పసుల రాకేష్ బీసీలకు జనాభా దామాషా ప్రకారం విద్య, ఉద్యోగ, సానిక సంస్థల ఎన్నికల్లో వాటా కల్పిస్తే ఓర్పుకోలేని పార్టీలు బిఆర్ఎస్ మరియు బీజేపి పార్టీలు, బీసీలకు 42% రిజర్వేషన్ స్థానిక సంస్థల్లో కల్పిస్తూ ఎన్నికలకు వెళ్ళాలని నిర్ణయం తీసుకోవడం రేవంత్ రెడ్డి ద్వారానికతకు నిదర్శనం బీసీలకు సమాన వాటా కల్పించాలనుకోవడం తప్పా బీసీలకు రాజకీయ పదవులు దక్కాలని కోరుకోవడం రేవంత్ రెడ్డి తప్పా రాష్ట్ర ప్రభుత్వం బీసీలకు రాజకీయ వాటా కావాలని గవర్నర్ ని కోరితే ఎందుకు ఆమోదం తెలపలేదు. బీజేపి పార్టీ ప్రధాన మంత్రి నరేంద్ర మోడి గారే బీసీ అని చెప్పి ఇప్పుడు బీసీలకు రాజకీయ వాటా ఎందుకు కల్పిస్తలేదు. ముఖ్యమంత్రి రేవంత్ రెడ్డి మీద విరుచుకుపడుతున్న బి.ఆర్.ఎస్.పార్టీ బీజేపి ఆమోదం తెలుపలేదు అని ఎందుకు ప్రశ్నించలేదు. ఇకనైనా బీసీల కొరకు పోరాడిన ఏకైక వ్యక్తి రేవంత్, బీసీ సంక్షేమం కోసం కొత్త అవివరాలతో నిర్ణయాల తీసుకున్న వ్యక్తి రేవంత్ రెడ్డి గారు ఇకనైనా బీజేపి మరియు బిఆర్ఎస్ పార్టీలు తమ డ్రామాలు ఆపాలని హెచ్చరించారు.



చేర్చం ఒలిచి చెప్పులు కుట్టించిన మీ పాపం పోదు

నేడు బాకీ కార్డులు పట్టుకొని తిరగడం సిగ్గుండాలి వనపర్తి శాసనసభ్యులు తూడి మేఘ రెడ్డి

మహబూబ్ నగర్, అక్టోబర్ 10 (తీనూర్ స్పూన్): తెలంగాణ రాష్ట్రంలో గత పది సంవత్సరాల బి.ఆర్.ఎస్ పార్టీ పాలనలో ప్రజలను మోసం చేసి కోట్ల ప్రజాధనాన్ని అక్రమంగా సంపాదన సంపాదించిన తెలంగాణ రాష్ట్ర సమితి పార్టీ నాయకులు ఎమ్మెల్యేలకు మంత్రులకు తెలంగాణ ప్రజలకు మీ చేర్చుతో చెప్పులు కుట్టించిన తప్పులేదని వనపర్తి శాసనసభ్యులు తూడి మేఘరెడ్డి పేర్కొన్నారు. పెద్దమందడి మండలం పామిరెడ్డిపల్లి గ్రామంలోని రైతు వేదికలో పెట్టేరు మండలం గుమ్మడం గ్రామ రైతువేదికలో వ్యవసాయ శాఖ తరఫున ఏర్పాటు ఉచిత వేరుశనగ విత్తనాల పంపిణీ కార్యక్రమంలో పాల్గొన్న ఎమ్మెల్యే ఎమ్మెల్యే రైతులకు వేరుశనగ విత్తనాలను అందజేశారు. ఈ సందర్భంగా ఆయన మాట్లాడుతూ గత ప్రభుత్వం రైతులకు అందజేయవలసిన రాయితీ పనిముట్లను, రాయితీ విత్తనాలను, రాయితీ ఎరువులను, రాయితీపై స్పెషల్ డిస్కంట్ పైపులను, రాయితీపై అందించే యాంత్రికరణ తోపాటు ఇంకా అనేక వాటిని పూర్తిగా బంధు పెట్టి కేవలం రైతుబంధు పేరుతో రైతులను మోసం చేసిందని ఆయన విమర్శించారు. వనపర్తిలో భూకట్టలు చేసి చెరువు కట్టల పేరున అభివృద్ధి మాటున రూ. 400 కోట్ల రూపాయల అక్రమార్కం చేసిన వ్యక్తులకు బాకీ కార్డులు పట్టుకొని తిరిగి అర్హత ఎక్కడిదని ఎమ్మెల్యే ప్రశ్నించారు. మొదటి నుంచి రైతులని అడుకున్నది ఇందిరమ్మ ప్రభుత్వమేనని అప్పటి కాంగ్రెస్ ప్రభుత్వంలోనే కాలువలు తవ్వే సాగునీరు అందించిన ఘనత కాంగ్రెస్ పార్టీదే అని అన్నారు.

లక్షల కోట్ల ప్రజాధనాన్ని ఖర్చు చేసి నిర్మించిన కాలేజీలను పాలమూరు రంగారెడ్డి ఎత్తిపోతల నుంచి ఒక్క ఎకరానికి కూడా నేటికీ నీళ్లు అందివ్వలేదని ఆయన విమర్శించారు. గతంలో తవ్విన కాలువలతోనే నేటికీ పాలమూరు సస్యశ్యామలంగా ఉందని, కేవలం డబ్బు సంపాదించాలనే నెపంతోనే ప్రాజెక్టులను వాడుకున్నారే తప్ప సాగునీరు అందించిన పాపాన పోలేదన్నారు. నేడు వనపర్తి లో ఓ వ్యక్తి కాంగ్రెస్ ప్రభుత్వం ప్రజలకు బాకీ పడిందని కాదులు ముద్దించి ఇంటింటికీ వెళ్లి ప్రచారం చేస్తున్నాడని ఆయన ఆరోపించారు. ఈ రాష్ట్రానికి వనపర్తి నియోజకవర్గం పర్యానికీ బాకీ పడ్డ నాయకుడే బాకీ కార్డు పట్టుకొని తిరుగుతున్నాడని ఎమ్మెల్యే ఎద్దేవా చేశారు. కొత్తగా జిల్లా ఏర్పాటునాడు నిర్మించుకున్న ఎస్సీ కార్యాలయం మెడికల్ కళాశాల రోడ్ల వెడల్పు లాంటి



అనేక పనులు చేసిన కాంగ్రాక్షరకు దాదాపు 400 కోట్ల రూపాయలు బాకీ పడ్డ సన్నాసులు నేడు బాకీ కార్డులు పట్టుకుని తిరగడం హాస్యాస్పదం అని విమర్శించారు. పెట్టేరు పట్టణంలో సంత దోచుకునేందుకు ప్రయత్నం చేసిన వ్యక్తులు, గుమ్మడం గ్రామంలో పాఠశాల పరిసరాల్లో ఉన్న మూడు ఎకరాలను కట్టా చేసుకునేందుకు ప్రయత్నించిన నాయకులు నేటికీ ప్రజలకు బాకీ పడి ఉన్నారని ఆ బాకీలు తీర్చి ప్రజల్లో బాకీ కార్డు ప్రదర్శిస్తే సంతోషిస్తామని ఆయన అన్నారు. పాలమూరు బిడ్డ మన ముఖ్యమంత్రి రేవంత్ రెడ్డి తాను పదవిలో ఉన్నంతకాలం పాలమూరు అభివృద్ధికి పాటుబడతానని అందుకు కావలసిన నిధులను ప్రతి ఏటా 25 వేల కోట్ల రూపాయలు మంజూరు చేసేందుకు సిద్ధంగా ఉన్నట్లు ఎమ్మెల్యే తెలిపారు. కన్నతల్లి లాంటి కాంగ్రెస్ పార్టీ మనకందరికీ అందగా ఉందని కాంగ్రెస్ పార్టీ తోనే నేడు ప్రతి గ్రామంలో ఇందిరమ్మ ఇండ్లు రేషన్ కార్డులు సన్న బియ్యం పంపిణీలాంటి అనేక కార్యక్రమాలు నిరుపేదలకు అందుతున్నాయని ఎమ్మెల్యే పేర్కొన్నారు. వేరుశనగ పంట సాగు చేసుకునే రైతులు కాంగ్రెస్ ప్రభుత్వం ఉచితంగా

పంపిణీ చేస్తున్న విత్తనాలను సద్వినియోగం చేసుకోవాలని ఆయన సూచించారు. వనపర్తి నియోజకవర్గానికి మొత్తం 2500 క్వింటాళ్ళ వేరుశనగ విత్తనాలు అందుబాటులో ఉన్నాయని ఇందులో మొదటి విడుదల 890 క్వింటాలను నేడు అధికారులు అన్నదాతలకు అందజేస్తున్నట్లు ఎమ్మెల్యే తెలిపారు.

ఎన్నికలు ఏ సందర్భంలో వచ్చిన కాంగ్రెస్ పార్టీని అఖండ విజయం సాధిస్తుందని దగాకోర్ ప్రతిపక్షాలను ప్రజలు నమ్మే ప్రసక్తిలో లేరని ఎమ్మెల్యే పేర్కొన్నారు. కార్యక్రమంలో వనపర్తి వ్యవసాయ మార్కెట్ యార్డ్ అధ్యక్షులు శ్రీనివాస్ గౌడ్, పెట్టేరు మార్కెట్ యార్డ్ అధ్యక్షులు ప్రమోదని రెడ్డి, ఉపాధ్యక్షులు రామకృష్ణారెడ్డి, విజయ వర్ధన్ రెడ్డి, పెట్టేరు మండల సింగిల్ విండో అధ్యక్షులు కోదండరామిరెడ్డి, మాజీ డిప్యూటీ సీఎం రమేష్ గౌడ్, పెట్టేరు మాజీ ఎంపీపీ కురుమూర్తి, వెంకటస్వామి, నాయకులు రంజిత్ కుమార్ సురేందర్ గౌడ్ యాపర్ల రాంరెడ్డి, గుమ్మడం రామ్ రెడ్డి, రంజిత్ కుమార్ శ్రీరంగపురం నాయకులు శ్రీహరి రాజు కాంగ్రెస్ పార్టీ నాయకులు, కార్యకర్తలు, తదితరులు పాల్గొన్నారు.

నిరుద్యోగులను మోసం చేసిన కాంగ్రెస్ ప్రభుత్వం



కేయిలో విద్యార్థులకు బాకీ కార్డులను పంపిణీ జాబ్ క్యాలెండర్ ఇవ్వకపోతే పోరాటం తప్పదు బీఆర్ఎస్ కేయూ అధ్యక్షులు భైరపాక ప్రశాంత్

హనుమకొండ కేయి, అక్టోబర్ 10 (తీనూర్ స్పూన్): కాకతీయ యూనివర్సిటీలో యూనివర్సిటీ బ్రెజ్రిలో కాంగ్రెస్ ప్రభుత్వం, రాహుల్ గాంధీ, రేవంత్ రెడ్డి విద్యార్థులకు, నిరుద్యోగులకు ఇచ్చిన హామీలను గుర్తు చేస్తూ విద్యార్థుల బాకీ కార్డులను యూనివర్సిటీలో పంపిణీ చేయడం జరిగింది. ఈ సందర్భంగా బీఆర్ఎస్ కాకతీయ యూనివర్సిటీ అధ్యక్షులు ఇంచార్జ్ భైరపాక ప్రశాంత్, జడ్పీ రాజేందర్ మాట్లాడుతూ ఆనాడు కాంగ్రెస్ అధికారం కోసం ఇంటింటికీ తిరుగుతూ గ్యారంటీ కార్డులను పంపిణీ చేసి తెలంగాణ ప్రజలను మోసం చేసిందని అన్నారు.

కాంగ్రెస్ పార్టీ అధినాయకుడు రాహుల్ గాంధీ అశోక్ నగర్ వెళ్లి ప్రతి ఏటా నిరుద్యోగ యువతకు రెండు లక్షల ఉద్యోగ నోటిఫికేషన్లు ఇస్తామని చెప్పిన హామీ ఏమైందని ప్రశ్నించారు. 20 వేల పోస్టులతో మెగా డిఎస్సీ ఇస్తామని చెప్పి నిరుద్యోగులను దగా చేశారని, జాబ్ క్యాలెండర్ పేరుతో నిరుద్యోగ యువతను మోసం చేశారని గుర్తు చేశారు. గత కేసీఆర్ ప్రభుత్వంలో ఇచ్చిన ఉద్యోగాలను తాము ఇచ్చిన ఉద్యోగాలుగా చెప్పుకొని నియామక పత్రాలు ఇవ్వడం సిగ్గుచేటని, మరోవైపు విద్యా గ్యారంటీ పేరుతో 5 లక్షల రూపాయల హామీని గాలికి పదిలేశారని తెలిపారు. కాంగ్రెస్ ఎంపీ ప్రియాంక గాంధీ చదువుతున్న ప్రతి అమ్మాయికీ ఎలక్ట్రిక్ స్కూటీ హామీ ఇచ్చి మరిచారుని పేర్కొన్నారు. టెన్స్, ఇంటర్, డిగ్రీ, పీజీ పాసైన విద్యార్థులకు ఇస్తామని చెప్పిన డబ్బులను రెండు సంవత్సరాలుగా ఇవ్వకుండా బాకీ పెట్టారని, ఎనిమిది

వేల కోట్ల ఫీజు రీయింబర్స్మెంట్ రాకపోవడంతో వేలాది మంది విద్యార్థుల జీవితాలు రోడ్డున పడుతున్నాయని, బెస్ట్ అవైలబుల్ స్కూల్స్ లో చదువుతున్న విద్యార్థులకు పెండింగ్ బకాయిలు విడుదల కాకపోవడంతో ప్రైవేట్ స్కూల్ యాజమాన్యాలు విద్యార్థులను బయటకు పంపుతున్నాయని తెలిపారు. ఇంతటి దుర్భాషైన పాలన రాష్ట్రంలో నడుస్తోందని, కాంగ్రెస్ పార్టీ రేవంత్ రెడ్డి దొంగ నాటకాన్ని ఇక విద్యార్థులు సహించబోరని హెచ్చరించారు. రేవంత్ రెడ్డి విద్యాశాఖ మంత్రిగా ఉండి విద్యార్థుల సమస్యలను పరిష్కరించక పోవడం, ఆయన అసమర్థ పరిపాలనకు నిదర్శనం అని విమర్శించారు. ఈ కార్యక్రమంలో బీఆర్ఎస్సీ నాయకులు గొల్లపల్లి వీరస్వామి, కొనకటి ప్రశాంత్, పన్నం అనిల్, సింగింటి విజయకుమార్, రాసూరి రాజేష్, నిరుద్యోగులు, విద్యార్థులు తదితరులు పాల్గొన్నారు.

ఖమ్మంలో టీటిడి వెంకటేశ్వర స్వామి ఆలయం

స్థలాన్ని పరిశీలించనున్న టీటిడి అధికారులు

ఆగమశాస్త్రం ప్రకారం పనులు చేపట్టాలని మంత్రి తుమ్మల

హైదరాబాద్, అక్టోబర్ 10 (తీనూర్ న్యూస్): దక్షిణ ఆంధ్రాప్రదేశ్ భద్రాద్రి సీతా రామచంద్ర స్వామి ఆలయ నిర్మాణం ఆధ్యాత్మిక ఉద్దేశాలేలా నిర్మాణం జరగనుందని మంత్రి తుమ్మల నాగేశ్వరరావు అన్నారు. ఆలయ అభివృద్ధి పనులపై రాష్ట్ర ప్రభుత్వం ప్రత్యేక దృష్టి సారించిందని, పనులు శరవేగంగా చేపట్టాలని ఆయన అధికారులను ఆదేశించారు. శుక్రవారం సచివాలయంలో ఉన్నత స్థాయి సమీక్షా సమావేశంలో దేవదాయ శాఖ ప్రిన్సిపల్ సెక్రటరీ శైలజ రామయ్యతో పాటు ఆలయ అభివృద్ధి అధికారులతో సమీక్ష నిర్వహించారు. ఈ సందర్భంగా ఆయన అధికారులకు దిశానిర్దేశం చేశారు. ఆలయ విస్తరణ కోసం భూసేకరణ పూర్తయిందని, ఇప్పుడు ఆలయం చుట్టూ ఉన్న మాడ వీధుల విస్తరణ పనులు, ప్రాకార గోడల నిర్మాణాలు తక్షణమే ప్రారంభించాలని మంత్రి తుమ్మల పేర్కొన్నారు. ఆగమశాస్త్ర ప్రమాణాలకు అనుగుణంగా ఆర్కిటెక్ట్ రూపొందించిన డిజైన్లను పైనాల్ చేసి ఆలయ రూపకల్పనను వేగవంతం చేయాలని సూచించారు. ఆలయ నిర్మాణంలో ప్రతి అంశం ఆగమశాస్త్రం ప్రకారం ఉండేలా జాగ్రత్తలు తీసుకోవాలని మంత్రి తుమ్మల అధికారులను ఆదేశించారు. భద్రాద్రి ఆలయాన్ని ఆధ్యాత్మిక కేంద్రంగా తీర్చిదిద్దడమే ప్రభుత్వ లక్ష్యం అని పేర్కొన్నారు.

భక్తుల సౌకర్యాలకు ప్రాధాన్యం.

భక్తులకు వసతి, రవాణా, పార్కింగ్, నీటి సదుపాయాలు వంటి మౌలిక వసతులు కల్పించేందుకు ప్రణాళికలు సిద్ధం చేయాలని మంత్రి తుమ్మల సూచించారు. భద్రాద్రి రామాలయం పునరుద్ధరణ పూర్తయిన తర్వాత దేశవ్యాప్తంగా భక్తులను ఆకర్షించేలా ఉండాలని అన్నారు. ఆలయ అభివృద్ధి పనులు సమయ పాటన ప్రకారం సాగుతున్నాయో లేదో నిరంతరంగా పర్యవేక్షించాలని మంత్రి తుమ్మల ఆదేశించారు. ప్రతి దశ పనుల పురోగతిపై అధికారులు నివేదికలు



సమర్పించాలని సూచించారు.భద్రాద్రి రామాలయం పునరుద్ధరణ పనులు పూర్తయిన వెంటనే అక్కడ విశాలమైన యజ్ఞశాల, మాడ వీధులు, ఆధునిక కట్టడాలతో కొత్త చరిత్ర సృష్టించనున్నట్లు ఆయన తెలిపారు.

రాష్ట్రంలో ఆధ్యాత్మిక పునరుజ్జీవనం లక్ష్యం.

రాష్ట్రంలోని ప్రముఖ దేవాలయాల అభివృద్ధికి ప్రాధాన్యం ఇస్తున్నామని మంత్రి తెలిపారు. భక్తుల విశ్వాసాన్ని కాపాడేలా దేవదాయ శాఖ పనులు పారదర్శకంగా కొనసాగుతున్నాయని, భద్రాద్రి రామాలయం అభివృద్ధి ద్వారా తెలంగాణలో ఆధ్యాత్మిక

పునరుజ్జీవనానికి నాంది పలుకుతుందని అన్నారు. ప్రభుత్వం భక్తుల సమృద్ధిని కాపాడే విధంగా దేవదాయ శాఖను పారదర్శకంగా నడిపిస్తోందని, ఆలయాల సంస్కృతి, సంప్రదాయాలు, ఆచారాలను కాపాడుతూ అభివృద్ధిని సమతుల్యంగా కొనసాగిస్తాం అని మంత్రి స్పష్టం చేశారు.

ఖమ్మంలో టీటిడి ఆధ్వర్యంలో ఆలయ నిర్మాణం

తిరుమల తిరుపతి దేవస్థానం (టీటిడి) ఆధ్వర్యంలో ఖమ్మం నగరంలో వెంకటేశ్వర స్వామి ఆలయం నిర్మించేందుకు రాష్ట్ర ప్రభుత్వం నిర్ణయించిందని, మూడు అనువైన ప్రాంతాలను జిల్లా కలెక్టర్ టీటిడి అధికారులకు

ప్రతిపాదించినట్లు తెలిపారు.

సోమవారం టీటిడి అధికారులు ఖమ్మం నగరానికి వచ్చి క్షేత్ర స్థాయిలో పరిశీలన జరిపి ఆలయ స్థలాన్ని ఖరారు చేస్తారని మంత్రి తుమ్మల వెల్లడించారు. ఈ కొత్త ఆలయం నిర్మాణం పూర్తయితే ఖమ్మం జిల్లాలో భక్తి, పర్యాటక రంగాలు వేగంగా అభివృద్ధి చెందుతాయని ఆయన అభిప్రాయపడ్డారు. తిరుమల తత్వం, శ్రీ వెంకటేశ్వర స్వామి ఆశీస్సులతో భక్తులకు మరింత దగ్గరగా ఆధ్యాత్మిక వాతావరణం ఏర్పడుతుందని తుమ్మల అన్నారు.



జూబ్లీహిల్స్ లో బీజేపీదే గెలుపు



హైదరాబాద్, అక్టోబర్ 10 (తీనూర్ న్యూస్): జూబ్లీహిల్స్ లో బీజేపీదే గెలుపు నియోజక ప్రజలు బీజేపీ వైపు చూస్తున్నారని బీజేపీ స్టేట్ చీఫ్ రామచంద్ర రావు కీలక వ్యాఖ్యలు చేశారు. శుక్రవారం రాష్ట్ర కార్యాలయంలో జూబ్లీహిల్స్ అసెంబ్లీ ఉప ఎన్నికల సమస్యను సమావేశం నిర్వహించారు. గ్రేటర్ పరిధిలోని 8 జిల్లాల ప్రధాన నాయకులు ఈ సమావేశంలో పాల్గొన్నారు. కాంగ్రెస్, బీఆర్ఎస్ రెండు పార్టీలు హైదరాబాద్ ను నిర్లక్ష్యం

చేశాయని, ఓట్లను అడిగి నెతిక వాక్కు రెండు పార్టీలకు లేదన్నారు. ప్రీ బస్ అని చెప్పు సామాన్యులపై భారం వేస్తున్నారు. రాష్ట్ర ప్రభుత్వానికి సిగ్గు, లజ్జ ఏమైనా ఉందా? అని పైర్ అయ్యారు. హిందువులకు రక్షణ లేకుండా చేస్తున్నారని ఆరోపించారు. జూబ్లీహిల్స్ ఉపఎన్నికలో గెలిచి మోడీకి గిట్టగా ఇవ్వాలని పిలుపునిచ్చారు. బీసీలను బీఆర్ఎస్, కాంగ్రెస్ మోసం చేశాయన్నారు. బీజేపీ పట్టి బీసీలకు న్యాయం జరుగుతుందని ప్రజలు నిర్ణయానికి

వచ్చారని తెలిపారు. నగరాన్ని వరల్డ్ కే తలమానికంగా మారుస్తామని బీఆర్ఎస్ గతంలో చెప్పింది కానీ అందుకు అనుగుణంగా ఎలాంటి ముందడుగు పడలేదన్నారు. కాంగ్రెస్ కూడా అధికారంలోకి రావడానికి ఎన్నో హామీలు ఇచ్చిందని, కానీ మ్యూర్ హెల్స్ లో పడి, అగ్ని ప్రమాదాలు జరిగి మరణిస్తూనే ఉన్నారని ఆవేదన వేచారు. ఓట్ల కోసం ఈ రెండు పార్టీలు ఓటు బ్యాంకు రాజకీయాలకు దిగాయని ఆరోపించారు. ఎర్రగడ్డలో ప్రజలు, కాలనీల మధ్య ముస్లింలకు శుశాన వాటికకు ల్యాండ్ కేటాయిస్తున్నారని అన్నారు. ఒకవైపు జూబ్లీహిల్స్ పరిధిలో గుళ్ళు కూలగొడుతున్నారని తీవ్ర ఆరోపణలు చేశారు. రెండు మూడ్రోజుల్లో క్యాంపింగ్ ను పైనాల్ చేస్తామని కీలక వ్యాఖ్యలు చేశారు. నేటి సుంచి అంతా జూబ్లీహిల్స్ లో తిరిగి ప్రచారం చేయాలని, జూబ్లీహిల్స్ ఎన్నికల్లో బీజేపీని గెలిపించి రాజకీయ మార్పు చూడండి. కాంగ్రెస్, బీఆర్ఎస్ లోపాయికారీ ఒప్పందాన్ని తిప్పికొట్టాలని శ్రేణులకు పిలుపునిచ్చారు. ఈ సమావేశంలో కేంద్ర మంత్రి కిషన్ రెడ్డి, చేవెళ్ల ఎంపీ కొండా విశ్వేశ్వర రెడ్డి, మెదక్ ఎంపీ రఘునందన్ రావు, తదితర నేతలు పాల్గొన్నారు.

గ్రేటర్ హైదరాబాద్ లో 1000 KVA ట్రాన్స్ ఫార్మర్లు

విద్యుత్ డిమాండ్

దృష్ట్యా సమ్మర్ యాక్షన్ ప్లాన్

డిమాండ్ కు తగ్గట్టు అదనపు చర్యలు

విద్యుత్ అధికారులకు సీఎండ్

ముషారఫ్ ఫరూఖీ ఆదేశాలు

హైదరాబాద్, అక్టోబర్ 10 (తీనూర్ న్యూస్): విద్యుత్ డిమాండ్ ఏ ఏడాదికీ ఆ ఏడాది పెరుగుతున్నదని, దానికి తగ్గట్టు ట్రాన్స్ కో & డిస్టం అధికారులు సమన్వయం చేసుకుంటూ అదనపు చర్యలు చేపట్టాలని, రానున్న ఎండా కాలంలో డిమాండ్ ఏ స్థాయిలో పెరిగినా విద్యుత్ సరఫరాలో సమస్యలు తలెత్తకుండా ముందున్న ప్రణాళికలు సిద్ధం చేసుకుని అక్టోబర్ చివరి నాటికి సమ్మర్ ఆక్షన్ ప్లాన్ పనులు ప్రారంభించాలని దక్షిణ తెలంగాణ విద్యుత్ పంపిణీ సంస్థ చైర్మన్ & మేనేజింగ్ డైరెక్టర్ ముషారఫ్ ఫరూఖీ ఆదేశించారు. శుక్రవారం మింట్ కాంపౌండ్ లోని సంస్థ ప్రధాన కార్యాలయంలో ట్రాన్స్ కో మరియు దక్షిణ పంపిణీ సంస్థ డైరెక్టర్లు, చీఫ్ ఇంజనీర్ల మరియు సుపరింటెండింగ్ ఇంజనీర్లతో సమీక్ష సమావేశం నిర్వహించారు. వచ్చే ఏడాదిలో గరిష్ట డిమాండ్ 19500 మెగావాట్ల నుండి 20000 మెగావాట్లకు, గ్రేటర్ హైదరాబాద్ లో సైతం డిమాండ్ 5000 మెగా వాట్లకు చేరే అవకాశాలు ఉన్నాయన్నారు. ఈ డిమాండ్ ను తట్టుకోవడానికి గాను, దక్షిణ డిస్టం పరిధిలో 3866 అదనపు డిస్ట్రిబ్యూషన్ ట్రాన్స్ ఫార్మర్ లు, 431 పవర్ ట్రాన్స్ ఫార్మర్ల స్థాయి పెంచడం, అదనంగా ఏర్పాటు



చేయాలని ప్రాధమికంగా నిర్ణయించినట్లు తెలిపారు. పెరుగుతున్న డిమాండ్ ను దృష్టిలో పెట్టుకుని ట్రాన్స్ కో కు సంబంధించిన జూబ్లీహిల్స్, మాదాపూర్, మణి కొండ, గచ్చి బౌలి, మేడ్చల్, శివరాం పల్లి, MD పల్లి, హతాన్ చేరు, RC పురం, బొల్తూర్, బోరపల్లి, నర్సాపూర్, పలమాకుల సబ్ స్టేషన్ లో గల పవర్ ట్రాన్స్ ఫార్మర్ కెపాసిటీ పెంచాలని నిర్ణయించినట్లు తెలిపారు. సీఎండ్ ముషారఫ్ ఫరూఖీ మాట్లాడుతూ స్థలాల కొరతను అధిగమించడం కోసం ప్రస్తుతం అందుబాటులో వున్న స్థలాలను సమర్థవంతంగా వినియోగించుకునేందుకు సాంకేతికంగా చర్యలు తీసుకున్నామన్నారు. దానికి భాగంగా సంస్థ పరిధిలో మొట్టమొదటి సారిగా 1000 kva డిస్ట్రిబ్యూషన్ ట్రాన్స్ ఫార్మర్ లు ఏర్పాటు చేయాలని నిర్ణయించినట్లు తెలిపారు. గ్రేటర్ హైదరాబాద్ నగరం లో 70 శాతానికి మించి లోడ్ ఎదుర్కొనే 500 కేబిడి డిస్ట్రిబ్యూషన్ ట్రాన్స్

ఫార్మర్ ల స్థానంలో 1000 KVA కెపాసిటీ గల డిస్ట్రిబ్యూషన్ ట్రాన్స్ ఫార్మర్ లను ఏర్పాటు చేయాలని ఆదేశించారు. అదే విధంగా 33/ 11 కేబి సబ్ స్టేషన్ల పరిధిలో ముఖ్యంగా గ్రేటర్ పరిధిలో గల సబ్ స్టేషన్లలో గరిష్ట కెపాసిటీ కలిగిన 16 MVA PTR (పవర్ ట్రాన్స్ ఫార్మర్) లు ఏర్పాటు చేయాలన్నారు. ఈ పెద్ద కెపాసిటీ కలిగిన ట్రాన్స్ ఫార్మర్ ల ఏర్పాటు వలన స్థలాల కొరత చాలా వరకు తగ్గిందని సీఎండ్ అన్నారు. డిమాండ్ పెరగనున్న ప్రాంతాల్లో తీసుకోవాల్సిన చర్యలపై క్షేత్ర స్థాయి అధికారులతో సమావేశమై, క్లుప్తంగా పరిశీలించి ఒక వారం రోజుల్లో ప్రణాళికలు రూపొందించాలని, దానికి తగ్గట్టు ఈ నెల చివరి వరకు రిపేర్ & మెయింటనెన్స్ పనులకు సంబంధించిన పనులు మొదలు పెట్టాలని సీఎండ్ సూచించారు. ఈ పనులన్ని డిసెంబర్ వరకు పూర్తి చేయాలని ఆదేశించారు.

సమాచారాన్ని నిర్దేశిత వ్యవధిలోగా అందించాలి

జిల్లా కలెక్టర్ రామాల శర్మ



జయశంకర్ భూపాలపల్లి జిల్లా, అక్టోబర్ 10 (తీనూర్ న్యూస్): సమాచార హక్కు చట్టం ద్వారా పౌరులు కోరిన సమాచారాన్ని నిర్దేశిత వ్యవధిలోగా అందించాలని జిల్లా కలెక్టర్ రామాల శర్మ తెలిపారు. శుక్రవారం జిల్లా కేంద్రంలోని ఐడిఓ కార్యాలయ సమావేశ మందిరంలో నిర్వహించిన సమాచార హక్కు చట్టం %-% 2005 చార్టర్ కార్యక్రమంలో కలెక్టర్ పాల్గొన్నారు. ఈ సందర్భంగా ఆయన మాట్లాడుతూ, ప్రభుత్వ పనితీరులో పారదర్శకత, జవాబుదారితనం పెంపొందించడంలో సమాచార హక్కు చట్టం కీలక పాత్ర పోషిస్తుందని తెలిపారు. పౌరులు కోరిన సమాచారాన్ని సకాలంలో అందించడం ప్రతి అధికారి బాధ్యతగా భావించాలని సూచించారు. అలాగే స్పష్టంగా ఇవ్వాలని సమాచారాన్ని పౌరులకు సులభంగా అందుబాటులో ఉంచే విధంగా వ్యవహరించాలని అధికారులకు సూచించారు. అంతకుముందు ఈ కార్యక్రమంలో అధికారులు, సిబ్బందితో సమాచార హక్కు చట్టాన్ని గౌరవిస్తూ పౌరులు కోరిన సమాచారాన్ని సకాలంలో అందిస్తానని, స్పష్టంగా ఇవ్వవలసిన సమాచారాన్ని పౌరులకు అందుబాటులో ఉండేలా వ్యవహరిస్తారని, పనితీరులో పారదర్శకతను, జవాబుదారితనాన్ని పాటిస్తూ పని చేస్తానని ప్రతిజ్ఞ చేశారు. ఈ కార్యక్రమంలో అదనపు కలెక్టర్లు అశోక్ కుమార్, విజయలక్ష్మి, ఎస్సీ రమేష్, టైన్ డిప్యూటీ కలెక్టర్ సవీన్ రెడ్డి, అన్ని శాఖల జిల్లా అధికారులు, సిబ్బంది తదితరులు పాల్గొన్నారు.

నిబంధనల ప్రకారం టపాసుల దుకాణాలు నిర్వహించాలి

సమాచార హక్కు చట్టం అమలు ప్రతి ఒక్కరి బాధ్యత

అదనపు కలెక్టర్ (రెవెన్యూ) కె.అనిల్ కుమార్

మహబూబాబాద్ జిల్లా, అక్టోబర్ 10 (తీనూర్ న్యూస్): శుక్రవారం అదనపు కలెక్టర్ (రెవెన్యూ) కె.అనిల్ కుమార్, అధ్యక్షతన డీపావళి వండుగ, సమాచార హక్కు చట్టం అమలు పై రెవెన్యూ డివిజన్ లో అధికారులు, డి.ఎస్.పి తిరుపతిరావు, మున్సిపల్ కమిషనర్లు, తహసీల్దార్లు సంబంధిత అధికారులతో కలసి సమీక్ష సమావేశం నిర్వహించారు. ఈ సందర్భంగా అదనపు కలెక్టర్ మాట్లాడుతూ డీపావళి వండుగ సందర్భంగా ప్రభుత్వం సూచించిన ప్రకారం టపాసుల దుకాణాలను ఏర్పాటు చేయాలని, సంబంధిత దుకాణదారులకు తగిన రక్షణలు పాటిస్తూ టపాసులను జాగ్రత్తగా అమ్మకాలు కొనసాగించాలని, అమ్మకాలు జరిగే ప్రదేశంలో పైర్ సేఫ్టీ, విద్యుత్ సేఫ్టీ, నిబంధనలు కచ్చితంగా పాటించాలని, అమ్మకాల కేంద్రాల వద్ద వైద్య శిబిరాలు ఏర్పాటు చేయాలని, మున్సిపల్, రెవెన్యూ, పైర్ సంబంధిత విభాగాల సమన్వయంతో కలిసి పని చేయాలని ఆదేశించారు. ప్రజలు టపాసులు కాల్చే సమయాల్లో తీసుకోవలసిన జాగ్రత్తలపై ఆయన అన్ని విభాగాల అధికారుల అభిప్రాయాలను సేకరించి అందుకు అనుగుణంగా సంబంధిత శాఖ అధికారులు చర్యలు తీసుకొని ప్రజలకు పూర్తి అవగాహన కల్పించాలన్నారు. సమాచార హక్కు చట్టం - 2005, అమలు చార్టర్లను సందర్భంగా ప్రతి ఒక్కరూ వారి వారి విభాగాలకు చెందిన సమాచార దరఖాస్తులను త్వరితగతిన దరఖాస్తుదారులకు పారదర్శకంగా, వేగంగా సమాచారం అందించాలని బాధ్యత ప్రతి ఒక్కరిపై ఉందని అన్నారు. రాష్ట్ర వ్యాప్తంగా సమాచార వారోత్సవాలు జరుపుకోవడం జరుగుతుందని అందులో భాగంగా ఈరోజు జిల్లాలో అవగాహన కార్యక్రమం నిర్వహించి హాజరైన అధికారులతో సమాచార హక్కు చట్టం ప్రతిజ్ఞను చేశారు. ఈ కార్యక్రమంలో తొర్రూరు, మహబూబాబాద్ రెవిన్యూ డివిజన్ లో అధికారులు గణేష్, కృష్ణవేణి, డివిజ్ తిరుపతిరావు, డిపిఓ హరిప్రసాద్, జిల్లా వైద్యాధికారి డాక్టర్ రవి రాథోడ్, మరిపెడ, తొర్రూరు, మహబూబాబాద్ కేసముద్రం, దోర్నకల్ మున్సిపల్ కమిషనర్లు, తహసీల్దారులు, కలెక్టరేట్ పర్యవేక్షకులు రాఘవరెడ్డి, స్టేషన్ హౌస్ పైర్ ఇన్స్పెక్టర్ మోహన్ రావు, సంబంధిత అధికారులు పాల్గొన్నారు.



సీటు బెల్ట్ వివాదం



న్యూ ఢిల్లీ, అక్టోబర్ 10 (తీనూర్ న్యూస్): ఇటీవల బ్రిటన్ ప్రధాని సర్ కీర్ స్పార్క్ భారత్ పర్యటనకు వచ్చిన విషయం తెలిసింది. ఆ సమయంలో ప్రధాని సరేంద్రమోడి, కీర్ స్పార్క్ కలిసి దిగిన ఫోటో ఇప్పుడు నెటిజన్ల విమర్శలకు గురవుతోంది. ఇద్దరూ కారులో ప్రయాణిస్తుండగా తీసిన ఫోటోలో బ్రిటన్ ప్రధాని కీర్ స్పార్క్ సీటు బెల్ట్ ధరించి ఉండగా ప్రధాని మోడి మాత్రం ఎలాంటి సీటు బెల్ట్ పెట్టుకోకుండా కెమెరాకు ఫోజులిస్తూ కనిపించారు. ప్రధాని హడాదాలో ఉన్న మోడి రోడ్డు భద్రతా నియమాలను పాటించలేదని, ప్రధానే నియమం, నిబంధనలను ఉల్లంఘించడం ఏమిటని వలుపురు ప్రశ్నిస్తున్నారు. ప్రధానే ఇలా చేస్తే ఇతర పౌరులు నిబంధనలు ఎలా పాటిస్తారని నెటిజన్లు తమ అభిప్రాయాలను వ్యక్తం చేస్తున్నారు. కాగా మనదేశ ఆర్థిక వ్యవస్థపై కీర్ ప్రశంసల జల్లు కురిపించారు. భారత్ జపాన్ ను అధిగమించి ప్రపంచంలోనే నాల్గవ అతిపెద్ద ఆర్థిక వ్యవస్థగా అవతరించిన విషయాన్ని ఆయన గుర్తుచేశారు.

సంపాదకీయం



శాంతికాముకులు ట్రంప్‌లాగా ఉండరు!

ప్రపంచ ప్రజలు ఎవరు కూడా యుద్ధాలను కోరుకోవడం లేదు. ఘర్షణలను ఆహ్వానించడం లేదు. ప్రశాంతంగా బతకాలని కోరుకుంటున్నారు. ఇస్లామిక్ ఉగ్రవాదులు తప్ప మిగతా ప్రపంచమంతా ఇదే కోరుకుంటోంది. ఈ క్రమంలో కేవలం ప్రతిష్టాత్మక నోబెల్ శాంతి బహుమతి కోసమే ట్రంప్ ప్రయత్నించడం వెర్రితనం తప్ప మరోటి కాదు. వాణిజ్య సుంకాలతో ప్రజలను అస్థిరంలోకి నెట్టిన ట్రంప్ ఎప్పటికీ శాంతి కాముకుడు కాదు. బలవంతంగా గాజా, హమాస్ మధ్య శాంతి కుదిరినా అది ట్రంప్ ఖాతాలో వేయలేం. తనను తాను శాంతిదూత అని చెప్పుకుంటున్న అమెరికా అధ్యక్షుడు డొనాల్డ్ ట్రంప్ కేవలం నోబెల్ ప్రైజ్ కోసమే విన్యాసాలు చేస్తున్నారు. యుద్ధాలే కాదు..ఆర్థిక యుద్ధాలు కూడా యుద్ధం కిందకే వస్తాయని ట్రంప్ తెలుసుకోవాలి. భారత్, పాక్ యుద్ధం సహా ఏడు యుద్ధాలు ఆపాసని, ఈ ఏడాది తనకు నోబెల్ బహుమతి రావలసి, లేదంటే అమెరికాను అవమానించినట్లేనని బెదిరింపులకు దిగుతున్నారు. అమెరికాకు రెండోసారి అధ్యక్షుడిగా బాధ్యతలు చేపట్టిన మొదటి రోజు నుంచే తనకు పీస్ ప్రైజ్ ఎందుకు దక్కదంటూ, తాను అన్ని విధాల అర్హుడినని ప్రకటిస్తూ వస్తున్నారు. ఈ ఏడాదికి నోబెల్ బహుమతుల ప్రకటన మొదలైన తర్వాత ట్రంప్ మరింత బలంగా డిమాండ్ వినిపించారు. గాజాలో శాంతికి అమెరికా ప్రతిపాదించిన 20 సూత్రాల ప్రణాళికను ఇజ్రాయెల్, హమాస్ అంగీకరించాయని, కాల్యుల విరమణకు సంతకాలు చేసిన తర్వాత నోబెల్ శాంతి బహుమతికి తన పేరు ముందు వరుసలో ఉంటుందని చెప్పారు. పాక్, ఇజ్రాయెల్ వంటి దేశాలు ట్రంప్‌ను శాంతి బహుమతికి నామినేట్ కూడా చేశాయి. అయితే అత్యంత ప్రతిష్టాత్మకమైన ఈ బహుమతికి ట్రంప్ అసలు అర్హుడేనా అన్న చర్చ సర్వత్రా జరుగుతున్నది. ఎందుకంటే పాలస్తీనా దురాక్రమణకు ఇజ్రాయెల్‌ను ఎగదోస్తున్నదే అమెరికా కాబట్టి ప్రపంచ ప్రజలకు అనుమానాలు ఉ న్నాయి.. ఇక రష్యాపై పోరుకు ఉక్రెయిన్‌కు పెద్ద ఎత్తున ఆయుధాలు సరఫరా చేస్తున్నది కూడా అగ్రరాజ్యమే కావడం గమనార్హం. అదేవిధంగా అఫ్ఘానిస్థాన్‌లో తాము నిర్మించిన ఎయిర్ బేస్‌ను బలవంతంగానైనా ఆక్రమిస్తామని, కెనడా కూడా అమెరికా భూభాగమేనని, దానిని తమ దేశంలో మరో రాష్ట్రంగా గుర్తిస్తామని ట్రంప్ ఇప్పటికే ప్రకటనలు చేశారు. ఇవన్నీ ఒక ఎత్తుయితే వాణిజ్య సుంకాలతో ప్రపంచానికి కంటిమీద కుసుకు లేకుండా చేశారు. అలాగే వీసాల విషయంలోనూ, గ్రీన్ కార్డుల విషయంలోనూ నానా గడ్డి కరుస్తున్నారు. అలాంటి పూడు ట్రంప్ శాంతిదూత ఎప్పుటికీ కాలేదు. అయితే హమాస్, ఇజ్రాయెల్ ఒప్పందం వల్ల శాంతి నెలకొంటే ప్రపంచానికి అంతకన్నా కావాల్సినది ఏమీ లేదు. వేలాదిగా ప్రజలు ప్రాణాలు ప్రాణివదం బాధాకరం.అందుకే శాంతి ప్రణాళిక అమలుకు హమాస్, ఇజ్రాయెల్ చేసుకున్న ఒప్పందాన్ని భారత్‌నహా పలు ప్రపంచ దేశాలు స్వాగతించాయి. ఇయీ, బ్రిటన్, కెనడా, బ్రిటన్, న్యూజిలాండ్, ఇరాన్, ఇటలీ, లెబనాన్, రష్యా, సౌదీ అరేబియా, యునైటెడ్ అరబ్ ఎమిరేట్స్, ఫ్రాన్స్ సహా పలు దేశాలు ఈ ఒప్పందాన్ని స్వాగతించిన వాటిలో ఉ న్నాయి. మారణకాండకు స్పస్తి చెప్పి చొరవను, కార్యచరణను ఎల్లప్పుడూ స్వాగతిస్తామని ఇరాన్ పేర్కొంది. గాజాలో శాంతి స్థాపనకు ఇదొక విశిష్ట అవకాశమని ఇటలీ ప్రధాని మెలోని వ్యాఖ్యానిం చారు. శాశ్వత కాల్యాల విరమణ దిశగా ఈ తొలి ఒప్పందం ముందరుగు అని లెబనాన్ అధ్యక్షుడు జోసేఫ్ జెన్ వ్యాఖ్యానించారు. ఫ్రాన్స్ అధ్యక్షుడు ఎమమాన్యుయేల్ మాక్రాన్ స్పందిస్తూ రాజకీయ పరిష్కారానికి ఈ శాంతి ప్రణాళిక మార్గం వేస్తుందని ఆశిస్తున్నట్లు చెప్పారు. ఒప్పందం కుదరడం ఆనందించడగ్గ విషయమే కానీ, ఈ ఒప్పందం అమలు ఎలా వుంటుందో చూడడమే చాలా కీలకమని రష్యా పేర్కొంది. ఈ ప్రయత్నాలకు కచ్చితంగా మద్దతిస్తామని క్రిమిన్ తెలిపింది. తాజా పరిణామాలను సౌదీ అరేబియా, యునైటెడ్ అరబ్ ఎమిరేట్స్ స్వాగతిస్తూ న్యాయమైన, సమగ్రమైన శాంతి నెలకొనాలని ఆకాంక్షిస్తున్నామని పేర్కొన్నాయి. ఇకపోతే ఇజ్రాయెల్, హమాస్ ఆమోదించిన శాంతి ప్రణాళిక తొలి దశలో భాగంగా హమాస్ 20 మంది బందీలను విడుదల చేస్తుంది. చనిపోయిన 27 మంది మృతదేహాలు కూడా అప్పగిస్తుంది. అటు ఇజ్రాయెల్ చెరలో ఉన్న రెండు వేల మంది పాలస్తీనా ఖైదీలు కూడా విడుదలవుతారు. ఇజ్రాయెల్ విడుదల చేయాల్సిన ఖైదీల జాబితాను ఇప్పటికే హమాస్ అందజేసింది. బలమైన, సుస్థిరమైన, దీర్ఘకాలిక శాంతి స్థాపన దిశలో తొలి చర్యగా ఇజ్రాయెల్ గాజా నుండి తన దళాలను ఉపసంహరించుకుంటుందన్నారు. మధ్యవర్తిత్వం నెరపిన ఖతార్, ఈజిప్ట్, టర్కీలకు ఆయన కృతజ్ఞతలు తెలిపారు. తమ ప్రజలకు స్వేచ్ఛ, స్వాతంత్ర్యం+–ర కల్పించేందుకు కట్టుబడి వున్నామని హమాస్ పునరుద్ఘాటించింది. పాలస్తీనా వాసుల త్యాగాలు వృధా కేవలం పేర్కొంది. మధ్యవర్తులకు, ట్రంప్‌నకు కృతజ్ఞతలు తెలిపింది. ఇది ఇజ్రాయెల్‌కు గొప్ప రోజని ప్రధాని బెంజిమిన్ నెతన్యాయ్ హా వ్యాఖ్యానించారు. ఒప్పందం కుదరడంలో కీలక పాత్ర పోషించిన ట్రంప్‌నకు ధన్యవాదాలు తెలిపారు. గాజాలో శాంతి ఒప్పందం కుదిర్చేందుకు అమెరికా, ఖతార్, ఈజిప్ట్, టర్కీ దేశాల మధ్యవర్తిత్వ ప్రయత్నాలను ఐక్యరాజ్య సమితి (యుఎన్.ఓ) ప్రధాన కార్యదర్శి అంటోనియో గుటెరెస్ కొనియాడారు. ఒప్పందాన్ని పూర్తిస్థాయిలో అమలు చేసేందుకు ఐక్యరాజ్య సమితి మద్దతు ఇస్తుందని, మానవతా సాయాన్ని పర్యవేక్షిస్తుందని ఆయన తెలిపారు. మొత్తంగా గాజాలో శాంతిని అందరూ కోరుకుంటున్నారు. గాజాను అర్థం పెట్టుకుని ట్రంప్ మాత్రం నోబెల్ బహుమతి కోరుకుంటున్నారు.

మరియా కొరినాను వరించిన నోబెల్ శాంతి

- ప్రజాస్వామ్య హక్కుల కోసం పోరాటంతో పురస్కారం
- అమెరికా అధీక్షుడు ట్రంప్ శాంతి ఆశలు గల్లంతు

స్వీడన్, అక్టోబర్ 10:ఈ ఏడాది ప్రతిష్టాత్మక నోబెల్ శాంతి బహుమతి 2025 మరియా కొరినా మచాడోను వరించింది. ఈ విషయాన్ని నార్వే నోబెల్ కమిటీ శు క్రవారం ప్రకటించింది. వెనెజువెలాకు చెందిన మరియా కొరినా ప్రజాస్వామ్య హక్కుల కోసం పోరాడినందుకు గానూ ఈ పురస్కారం లభించింది. అయితే, ఈ అత్యున్నత పురస్కారం కోసం అమెరికా అధ్యక్షుడు డొనాల్డ్ ట్రంప్ అనేక ప్రయత్నాలు చేసినప్పటికీ ఫలితం దక్కలేదు. ఈ ఏడాది మొత్తం 338 మంది ఈ శాంతి పురస్కారానికి నామినేట్ అవ్వగా.. అకాడమీ సభ్యులు మరియా వైపు మొగ్గుచూపారు. వెనెజువెలా ప్రజల హక్కుల కోసం అవిశ్రాంత పోరాటం చేసినందుకు గాను మచాడోకు ఈ పురస్కారం ఇస్తున్నట్లు నోబెల్ కమిటీ వెల్లడించింది. నియంతృత్వం నుంచి ప్రజాస్వామ్య నాధన కోసం శాంతి మార్గంలో ఆమె విశేష కృషి చేశారని తెలిపింది. ఈ క్రమంలో మచాడో ఎన్నో బెదిరింపులు ఎదుర్కొన్నారని..



గత ఏడాది కాలంగా అజ్ఞాతంలో జీవించాల్సి వచ్చిందని పేర్కొంది. ఆమె వెనెజువెలా పార్లమెంట్ సభ్యురాలిగా, దేశ విపక్ష నేతగా పనిచేశారు. వెనెజువెలా సైనికీకరణను తీవ్రంగా వ్యతిరేకించిన ఆమె.. శాంతియుత మార్గంలో ప్రజాస్వామ్యం కోసం కృషిచేసి ఎంతో మందికి స్ఫూర్తిగా నిలిచారని నోబెల్ కమిటీ వెల్లడించింది. నోబెల్ శాంతి బహుమతిని 1901 నుంచి 105 సార్లు ప్రకటించారు. ఇందులో 111 మంది వ్యక్తులు, 31 సంస్థలు ఇప్పటివరకు ఈ పురస్కారాన్ని అందుకున్నాయి. ఈ అవార్డు అందుకున్న అతిపిన్న వయస్కురాలిగా పాకిస్థాన్‌కు చెందిన హక్మూల కార్మకర్త మలాలా

యూనస్‌జాయ్ నిలువగా.. జోసెఫ్ రాట్‌బాల్ 86 ఏళ్ల వయసులో దీనిని అందుకున్నారు. ఈ క్రమంలో ఈ ఏడాది నోబెల్ శాంతి బహుమతి వెనెజులా ప్రతిపక్ష నేత మరియా కొరినా మచాడోను వరించింది. ఆ దేశ ప్రజల ప్రజాస్వామ్య హక్కుల కోసం చేసిన పోరాటానికి గాను ఆమెను ఈ బహుమతికి ఎంపిక చేశారు. నోబెల్ శాంతి బహుమతికి మరియా కొరినా ఎంపిక కావడంతో.. అమెరికా అధ్యక్షుడు డొనాల్డ్ ట్రంప్ ఆ బహుమతిపై పెట్టుకున్న ఆశలు గల్లంతయ్యాయి. నోబెల్ శాంతి బహుమతి అందుకోవాలని ట్రంప్ అధ్యక్ష పీఠంపై ఎక్కిన నాటి నుంచి తహతహలాడిపోతున్నారు. ఆ క్రమంలోనే పహల్లాం ఉగ్రదాడి నేపథ్యంలో భారత్, పాకిస్థాన్ మధ్య ఉద్రిక్త వాతావరణం నెలకొంది. దీంతో పీవీకేతోపాటు పాకిస్థాన్‌లోని ఉగ్రవాద స్థావరాలపై ఆపరేషన్ సిందూర్ పేరుతో భారత సైన్యం దాడులు చేపట్టింది. కొన్ని గంటల తర్వాత ఈ దాడులు ఆగిపోయాయి. దీంతో ఈ దాడులు తన ఆదేశాలకు అనుగుణంగానే ఆగిపోయాయంటూ అమెరికా అధ్యక్షుడు ట్రంప్ వివిధ వేదికల మీద నుంచి పలు సందర్భాల్లో ప్రపంచానికి చాటే ప్రయత్నాన్ని చేశారు. కానీ ట్రంప్ చేసిన ఈ తరహా వ్యాఖ్యలను భారత్ నిర్ద్వంద్వంగా తొసివుచ్చిన సంగతి తెలిసిందే. తాజాగా గాజా-హమాస్ యుద్ధవిరమణకు ఒత్తిడి తెచ్చారు. అయినా ఆశలు దక్కలేదు.

కఫ్ సిరప్ మరణాలపై జ్యుడీషియల్ కమిషన్

విచారణ కోరుతూ వేసిన పిల్ కొట్టివేత

న్యూఢిల్లీ, అక్టోబర్ 10: దగ్గు సిరప్ మరణాలపై జ్యుడీషియల్ కమిషన్ లేదా నిపుణుల కమిటీతో స్వతంత్ర దర్యాప్తు కోరుతూ దాఖలైన ప్రజా ప్రయోజన వ్యాజ్యంను సుప్రీంకోర్టు శుక్రవారం కొట్టివేసింది. సుప్రీంకోర్టు ప్రధాన న్యాయమూర్తి జస్టిస్ బి.ఆర్.గవాయ్, జస్టిస్ కె.వి.నోద్ చంద్రన్‌లతో కూడిన ధర్మాసనం ఈ పిటిషన్‌ను తోసిపుచ్చింది. న్యాయవాది, పిటిషన్‌ర్ విశాల్ తివారీ తన కెరీర్‌లో ఎన్నిసార్లు పిల్‌లు దాఖలు చేశారని ప్రశ్నించింది. ప్రస్తుతం నిషేధించబడిన కోల్డ్‌ఫ్రీ సిరప్ తయారీ సంస్థ ఉన్న మధ్యప్రదేశ్, తమిళనాడు రాష్ట్రాల వరస్పరం నిందించుకుంటూ, విమర్శలకు దిగుతున్నాయని, వాటి దర్యాప్తులో ఎటువంటి గణనియమైన చర్యలు తీసుకోకుండానే సమయం వృధా అవుతోందని తివారీ అన్నారు. తివారీ కేంద్రీకృత దర్యాప్తును కోరారు. ఎఫ్ఐఆర్‌లను సిబిఐకి బదిలీ చేయాలని న్యాయవాది పిటిషన్‌లో కోరారు. పరిశ్రమల్లో వినియోగించే విషపూరిత రసాయనమైన డైఇథిలన్ +-లగ్నకాల్ కలిగిన కలుషితమైన దగ్గు సిరప్‌ల తయారీ, నియంత్రణ, పరీక్ష మరియు పంపిణీపై సమగ్ర విచారణ జరపాలని, ఔషధాల తయారీకి తగిన సూచనలు జారీ చేయాలని పిటిషన్ కోరింది. కోల్డ్‌ఫ్రీ స్టాక్‌ను స్వాధీనం చేసుకోవాలని, వాటి పంపిణీ, విక్రయాలను నిలిపివేయాలని కోరింది. మధ్యప్రదేశ్‌లో కోల్డ్‌ఫ్రీ దగ్గు సిరప్‌తో 22మంది మరణించిన సంగతి తెలిసిందే. ఆ సిరప్‌ను సూచించిన ప్రభుత్వ వైద్యుడిని ఇటీవల పోలీసులు అరెస్ట్ చేశారు. అతనిపై మరియు తమిళనాడుకి చెందిన సిరప్ తయారీదారుపై కేసు నమోదు చేశారు.



దీపావళికి బాణాసంచా కార్టనివ్వండి

సుప్రీంను లభ్యర్థించిన రాష్ట్రాలు

న్యూఢిల్లీ, అక్టోబర్ 10: దిల్లీ ఎన్టీఆర్ పరిధిలో వాయు కాలుష్యం ప్రమాదకర స్థాయిలోనే ఉ న్నందున బాణసంచా విక్రయాలను నిషేధిస్తూ సుప్రీంకోర్టు ధర్మాసనం గత ఏప్రిల్ 3న తీర్పునిచ్చింది. ఈ విషయంపై పలు రాష్ట్రాలు సర్వోన్నత న్యాయస్థానాన్ని ఆశ్రయించాయి. దీపావళి కోసం పిల్లలు ఎదురుచూస్తారని.. పర్యావరణహితమైన బాణసంచాతో వారిని పందగ చేసుకోవడానికి అనుమతించాలని న్యాయస్థానాన్ని కోరాయి. దీపావళి రోజున రాత్రి 8 నుంచి 10 వరకు రెండు గంటలపాటు పర్యావరణ హితమైన బాణసంచా కాల్పడానికి అనుమతివ్వాలని ఎన్టీఆర్ రాష్ట్రాల తరపున సౌలిసిబిల్ జనరల్ తుషార్ మెహతా.. ప్రధాన న్యాయమూర్తి జస్టిస్ బిఆర్ గవాయ్, న్యాయమూర్తి జస్టిస్ కే వినోద్ చంద్రన్‌లతో కూడిన ధర్మాసనాన్ని కోరారు. కొన్ని షరతుల కింద రాష్ట్రాల్లో బాణసంచా వాడకాన్ని అనుమతించవచ్చని, జాతీయ పర్యావరణ ఇంజనీరింగ్ పరిశోధన సంస్థ ఆమోదించిన పర్యావరణహిత బాణసంచా మాత్రమే తయారు చేసి, విక్రయించేలా సూచించాలని తుషార్ మెహతా పేర్కొన్నారు. అత్యధిక పేలుడు స్వభావమున్న టపాసులు తయారు చేయకుండా రాష్ట్రాలు, దిల్లీ ప్రభుత్వం చర్యలు తీసుకుంటాయని ధర్మాసనానికి తెలియజేశారు. అదే విధంగా వ్యాపారులు అనుమతి పొందిన క్రాకర్లను మాత్రమే విక్రయించాలని.. ప్లివ్‌కార్డ్, అమెజాన్ మొదలైన ఏ ఇతర ఇ-కామర్స్ వెబ్‌సైట్లు కూడా బాణసంచాను ఆన్‌లైన్‌లో విక్రయించవద్దని సూచించారు. ఈ విషయంపై సర్వోన్నత న్యాయస్థానం విచారణ చేపట్టింది.

శబరిమల బంగారం మాయం ఘటన

దృష్టి మరల్చేందుకు సినీ ప్రముఖుల ఇళ్లపై దాడులు.. కేంద్రమంత్రి సురేశ్ గోపి

తిరువనంతపురం, అక్టోబర్ 10:కేరళలోని శబరిమల ఆలయంలోని బంగారు విగ్రహాల ఘటన అంశం నుంచి దృష్టి మళ్లించేందుకే సినీ ప్రముఖుల ఇళ్లపై దాడులు జరుగుతున్నాయని నటుడు, కేంద్ర మంత్రి సురేశ్ గోపి ఆరోపించారు. పాలకుడ్‌లో జరిగిన ఓ కార్యక్రమంలో సురేశ్ గోపి ఆరోపణలు చేశారు. శబరిమల బంగారు సమస్య నుంచి దృష్టిని మరల్చేందుకు ఇద్దరు సినీ నటులను లక్ష్యంగా చేసుకున్నట్లు ఆయన వ్యాఖ్యానించారు. అయితే, ఆ నటుల పేర్లను ఆయన ప్రస్తావించలేదు. శబరిమల బంగారు కవచాలకు సంబంధించి జాతీయ దర్యాప్తు సంస్థ , ఎన్‌ఐఓమెంట్ డైరెక్టరేట్ లు ముమ్మర దర్యాప్తు చేస్తున్నాయన్నారు. కేంద్రమంత్రిగా దీనిపై తాను ఇంతకుమించి వ్యాఖ్యానించలేనన్నారు. ఇలాంటి ఘటనలు సాధారణమేనన్నారు. ప్రభుత్వాన్ని దోచిగా నిలబెట్టే సంఘటనలు జరిగినప్పుడు.. ప్రముఖులే లక్ష్యంగా పోలీసులు చర్యలు తీసుకోవడం మామూలే అన్నారు. ఇలాంటివి మరిన్ని చూడాల్సి ఉంటుందని వ్యాఖ్యానించారు. కేంద్ర మంత్రి ఆ నటుల పేర్లు చెప్పనప్పటికీ.. భూటాన్ నుంచి లగ్గరి కార్లను అక్రమంగా దిగుమతి చేసుకున్నారన్న కేసులో ఇటీవల పలువురి నటుల ఇళ్లలో కస్టమ్స్ అధికారులు దాడులు చేసిన సంగతి తెలిసిందే. మలయాళ నూపరేస్టార్ మమ్మల్లి ఆఫీసుతో పాటు దుల్హర్ సల్మాన్, పృథ్విరాజ్ సుకుమార్‌న్, అమిత్ చక్రవర్తి ఇళ్ల పైనా ఈ దాడులు జరిగాయి. దీంతో వీరిని ఉద్దేశించే సురేశ్ గోపి తాజా వ్యాఖ్యలు చేసినట్లు తెలుస్తోంది.



పాక్‌కు కొత్తగా ఆయుధ సరఫరా ఏదీ లేదు

పాత ఒప్పందాల్లో ఏవైనా ఉంటే అందిస్తున్నాం

అగ్రరాజ్యం అమెరికా స్పష్టీకరణ

న్యూఢిల్లీ, అక్టోబర్ 10: పాక్‌కు కొత్తగా ఎలాంటి ఆయుధాలను సరఫరా చేయడం లేదని అమెరికా తెలిపింది. గతంలో చేసుకున్న ఒప్పందాల్లో మిగిలినవి ఏవైనా ఉంటే సరఫరా చేస్తున్నామని పేర్కొంది. గగనతలం నుంచి గగనతలంలోని లక్ష్యాలను ఛేదించే అధునాతన ఏజెం-120 క్షిపణుల విషయంలో పాకిస్థాన్‌కు ఆయుధశక్తిని కొత్త పెంచింది లేదని అమెరికా స్పష్టం చేసింది. అత్యాధునిక క్షిపణులను పాక్‌కు ఇచ్చేందుకు అగ్రదేశం ఆమోదం తెలిపిందంటూ మీడియాలో వెలువడిన కథనాలు వెల్లడించిన సంగతి తెలిసిందే. వాటిపై భారత్‌లోని అమెరికా దౌత్య కార్యాలయం స్పష్టత ఇచ్చింది. అవన్నీ తప్పు అని తేల్చింది. గతంలో చేసుకొన్న ఒప్పందంలో ప్రస్తావించిన ఇప్పటికే ఉన్న సామర్థ్యాలకు అనుగుణంగానే డెలివరీలు ఉంటాయని.. తాజాగా ఇచ్చే ఆయుధాల్లో కొత్తగా సామర్థ్యం పెంచినవి లేవని స్పష్టం చేసింది. అమెరికా-పాకిస్థాన్ రోజురోజుకూ చేరువవుతోన్న సంగతి తెలిసిందే. ఈ సమయంలోనే గగనతలం నుంచి గగనతలంలోని లక్ష్యాలను ఛేదించే అధునాతన ఏజెం-120 క్షిపణుల ఆయుధశక్తిని పెంచి పాక్‌కు అందించేలా అమెరికా రక్షణశాఖ ఒక నోటీఫికేషన్ జారీ చేసినట్లు మీడియా కథనాలు వచ్చాయి. పాక్ వాయుసేనకు చెందిన ఎఫ్-16 యుద్ధ విమానాలను అగ్రరాజ్యం ఆధునికీకరించే అవకాశం ఉందన్న ఊహాగానాలకు ఇది తావిచ్చింది. ఈ క్రమంలోనే అమెరికా నుంచి స్పందన వచ్చింది.

నోబెల్ శాంతి ఎంపికలో లోపాలు

రాజకీయ విపక్ష చూపారని వైట్‌హౌస్ బిమర్శలు

వాషింగ్టన్,అక్టోబర్ 10: నోబెల్ శాంతి బహుమతి అందుకోవాలన్న అమె రికా అధ్యక్షుడు డొనాల్డ్ ట్రంప్ కల నెరవేరలేదు. ఈ ఏడాది ప్రతిష్టాత్మక నోబెల్ పురస్కారానికి వెనెజువెలా విపక్ష నేత మరియా కొరినాను ఎంపిక చేసినట్లు శుక్రవారం అకాడమీ ప్రకటించింది. దీనిపై తాజాగా అమెరికా అధ్యక్ష భవనం శ్వేతసౌధం స్పందించింది. ఈ పురస్కార విజేత ఎంపికలో రాజకీయ విపక్ష చూపించారని విమర్శించింది. తాజా పరిణామాలపై వైట్‌హౌస్ కమ్యూనికేషన్స్ డైరెక్టర్ స్టీవెన్ చుయింగ్ మాట్లాడారు. 'నోబెల్ కమిటీ మరోసారి శాంతి స్థాపన కంటే రాజకీయాలకే అధిక ప్రాధాన్యమిచ్చింది. ప్రపంచ శాంతి కోసం నిజమైన నిబద్ధత చూపించిన వారిని పక్క నబెట్టి రాజకీయ విపక్షను ప్రదర్శించింది. అయినప్పటికీ అధ్యక్షుడు ట్రంప్ ప్రపంచవ్యాప్తంగా యుద్ధాలను ఆపేందుకు తన ప్రయత్నాలు కొనసాగిస్తూ నే ఉంటారు. శాంతి ఒప్పందాల తో ప్రాణాలు నిలబెడుతారు. ఆయన మానవతావాది. తన సంగల్పు శక్తితో పర్యటనలను కదిలించే ఆయనలాంటి మృత్తి మరొకరు ఉండరని చుయింగ్ 'ఎక్స్'లో పోస్ట్ చేశారు. అటు ట్రంప్‌నకు మద్దతిచ్చే 'మాగా థాయిస్' కూడా తన ఎక్స్ ఖాతాలో దీనిపై స్పందించింది. నోబెల్ శాంతి బహుమతి ఓ జోక్‌గా మారిపోయింది. తెలివి ఉ న్నవారు ఎవరైనా ట్రంప్‌నకే నోబెల్ రావాల్సిందని అనుకుంటారని విమర్శలు గుప్పించింది. ఎన్నో యుద్ధాలను ఆపాసని, ప్రపంచ శాంతిని కోరుకుంటున్న తనకు ఇచ్చి తీరాల్సిందేనంటూ బహిరంగ ప్రకటనలు ఇచ్చారు. తాను ఎన్ని మంచి పనులు చేసినా.. నోబెల్ మాత్రం ఇవ్వరంటూ ఓ సందర్భంలో అక్కను కూడా వెళ్లగక్కారు. అయితే, ట్రంప్ మాటలను నోబెల్ అకాడమీ పరిగణనలోకి తీసుకోలేదు.



నోటి దుర్వాసన సమస్యతో సతమతం అవుతున్నారా..?

అయితే ఈ చిట్కాలను పాటించండి..!

నోటి దుర్వాసన సమస్య అనేది సహజంగానే చాలా మందిని ఇబ్బందులకు గురి చేస్తుంటుంది. ఇందుకు అనేక కారణాలు ఉంటాయి. నోటి దుర్వాసన సమస్య ఉంటే నలుగురిలో మాట్లాడేందుకు వెనుకాడుతుంటారు. దీర్ఘకాలికంగా జీర్ణ సమస్యలు ఉన్నా పలు రకాల మెడిసిన్లను వాడుతున్నా నోట్లో ఆహార పదార్థాలు ఇరుక్కుపోయినా, జ్వరం వంటి అనారోగ్య సమస్యలు ఉన్నా నోరు దుర్వాసనగా ఉంటుంది. అయితే నోటి దుర్వాసనను తగ్గించుకునేందుకు ఇంగ్లీష్ మెడిసిన్లను వాడాల్సిన పనిలేదు. మన ఇంట్లో ఉండే పలు పదార్థాలతోనే సహజసిద్ధంగా ఈ సమస్యను తగ్గించుకోవచ్చు. దీంతో నోట్లోని బ్యాక్టీరియా నశిస్తుంది. నోటి దుర్వాసన నుంచి విముక్తి లభిస్తుంది. అలాగే దంతాలు, చిగుళ్లు దృఢంగా, ఆరోగ్యంగా ఉంటాయి. ఇక నోటి దుర్వాసనను తగ్గించే ఆ చిట్కాలు ఏమిటో ఇప్పుడు తెలుసుకుందాం.

మసాలా దినుసులు..

నోరు దుర్వాసన ఉన్నవారు ఎల్లప్పుడూ నోటిని శుభ్రంగా ఉంచుకోవాలి. దంతాల మధ్య ఎలాంటి ఆహారాలు చిక్కుకుపోకుండా చూసుకోవాలి. రోజుకు 2 సార్లు బ్రష్ చేయాలి. దంతాల మధ్య ఉన్న ఆహారాలను తొలగించాలి. అలాగే నాలుకను సైతం శుభ్రం చేసుకోవాలి. నీళ్లను తగిన మోతాదులో తాగాలి. చక్కెర ఉండే పదార్థాలు లేదా పానీయాలను తీసుకోవడం తగ్గించాలి. లేదా పూర్తిగా మానేస్తే మంచిది. ఉప్పు నీటితో తరచూ నోటిని



పుక్కిలిస్తుందాలి. ఒక గ్లాస్ గోరు వెచ్చని నీటిలో కొద్దిగా యాపిల్ సైడర్ వెనిగర్ను వేసి బాగా కలిపి ఆ మిశ్రమాన్ని నోట్లో పోసుకుని పుక్కిలిస్తున్నా కూడా నోటి దుర్వాసన తగ్గుతుంది. లవంగాలు, యాలకులు, దాల్చిన చెక్క వంటి మసాలా దినుసులను నోట్లో వేసుకుని నమిలి తింటుందాలి. దీని వల్ల నోట్లో ఉండే బ్యాక్టీరియా నశిస్తుంది. నోటి దుర్వాసన నుంచి ఉపశమనం లభిస్తుంది. భోజనం చేసిన అనంతరం సోంపు గింజలను తింటున్నా కూడా ఫలితం ఉంటుంది.

హెర్బల్ టీలు..

పుదీనా ఆకులను నోట్లో వేసుకుని నమిలి తింటున్నా కూడా నోటి దుర్వాసన తగ్గుతుంది. ఈ ఆకుల్లో క్లోరోఫిల్ ఉంటుంది. ఇది సహజసిద్ధమైన డియోడోరెజర్గా పనిచేస్తుంది. దీని వల్ల నోటి దుర్వాసన తగ్గిపోతుంది. అల్లంతో తయారు చేసిన హెర్బల్ టీని సేవిస్తుంటే ఈ సమస్య నుంచి బయట పడవచ్చు. అల్లంలో ఉండే శక్తివంతమైన యాంటీ ఆక్సిడెంట్లు నోరు, దంతాలు, చిగుళ్లను ఆరోగ్యంగా ఉంచుతాయి. పెప్టర్ మింట్ టీని రోజువారీ ఆహారంలో భాగం చేసుకోవాలి. ఇందులో ఉండే యాంటీ బ్యాక్టీరియల్ గుణాలు నోట్లోని బ్యాక్టీరియాను తొలగిస్తాయి. దీంతో సమస్య తగ్గుతుంది. రోజూ 15 నిమిషాల పాటు ఉదయం పరగడుపునే ఆయిల్

పుల్లింగ్ చేసేవారికి నోటి దుర్వాసన ఉండదు. ఇందుకు గాను ఒక టేబుల్ స్పూన్ కొబ్బరినూనె లేదా నువ్వుల నూనెను తీసుకుని నోట్లో పోసి 15 నిమిషాల పాటు నోరు అంతా ఆ నూనెను తిప్పుతూ బాగా పుక్కిలించాలి. అనంతరం కడిగేయాలి. దీని వల్ల నోట్లో ఉండే బ్యాక్టీరియా నశించి నోటి దుర్వాసన తగ్గుతుంది.

దీర్ఘకాలిక అనారోగ్యాలు ఉంటే..?

యాపిల్ పండ్లను లేదా క్యారిట్లను రోజూ తినేవారికి దంతాలు, నోరు, చిగుళ్ల సమస్యలు ఉండవు. నోటి దుర్వాసన ఉన్నవారు పలు ఆహారాలకు దూరంగా ఉండాల్సి ఉంటుంది. ఉల్లిపాయలు, వెల్బుల్లి వంటి ఆహారాలను తినకూడదు. నోటి దుర్వాసన ఉందంటే కొన్ని సార్లు అది వేరే ఏదైనా వ్యాధికి సూచనగా కూడా భావించాలి. సాధారణంగా పలు రకాల దీర్ఘకాలిక వ్యాధులు ఉన్నా కూడా నోటి దుర్వాసన అంత సులభంగా తగ్గదు. చిగుళ్ల వ్యాధులు, తీవ్రమైన గ్యాస్ బ్రెజ్, టానిన్స్, సైనస్ ఇన్ఫెక్షన్లు, డయాబెటీస్, కిడ్నీలు, లివర్ వ్యాధులు ఉన్నా కూడా నోటి దుర్వాసన వస్తుంటుంది. కనుక ఏ చిట్కాలను పాటించినా సమస్య తగ్గడం లేదు అంటే ఏదైనా వ్యాధి ఉండేమోనని భావించాలి. అప్పుడు వైద్యులను కలిసి అవసరం అయిన మేరకు పరీక్షలు చేయించుకుని, అనంతరం చికిత్స తీసుకోవాలి. దీంతో వ్యాధి తగ్గడమే కాక నోటి దుర్వాసన కూడా దానంతట అదే తొలగిపోతుంది.

కరివేపాకులను నేరుగా తినడం ఇష్టం లేదా..?

అయితే వాటి నీళ్లను తాగినా చాలు, అనేక లాభాలు కలుగుతాయి..!



కరివేపాకులను మనం నిత్యం వంటల్లో వేస్తుంటాం. వీటిని వేయడం వల్ల వంటలకు చక్కని రుచి, వాసన వస్తాయి. అయితే కరివేపాకులను వంటల్లో వేస్తారు కానీ తినేటప్పుడు మాత్రం పక్కన పెడతారు. కానీ ఆయుర్వేద ప్రకారం కరివేపాకులు మనకు ఎంతో మేలు చేస్తాయి. ఈ ఆకుల్లో అనేక ఔషధ గుణాలు ఉంటాయి. అవి మనకు అనేక ఆరోగ్య ప్రయోజనాలను అందిస్తాయి. అందువల్ల కరివేపాకులను రోజూ తినాల్సి ఉంటుంది. అయితే వీటిని నేరుగా తినలేమని అనుకునేవారు ఈ ఆకులను నీటిలో వేసి మరిగించి తాగుతుందాలి. దీని వల్ల కూడా అనేక లాభాలను పొందవచ్చు. కరివేపాకుల నీళ్లను సేవించడం వల్ల పలు వ్యాధులు నయం అవుతాయి. అనేక పోషకాలు సైతం లభిస్తాయి. ఈ నీళ్లు మనల్ని అన్ని విధాలుగా ఆరోగ్యంగా ఉంచుతాయి. కరివేపాకుల నీళ్లను రోజూ ఒక కప్పు మోతాదులో

ఏదైనా ఒక సమయంలో తాగవచ్చని వారు సూచిస్తున్నారు. **రక్తహీనతకు..** కరివేపాకుల నీళ్లను తాగడం వల్ల జీర్ణ సమస్యలు తగ్గుతాయి. కరివేపాకుల్లో కార్బోనేటివ్ గుణాలు ఉంటాయి. అందువల్ల ఇవి అజీర్తి, కడుపు ఉబ్బరం, గ్యాస్ వంటి జీర్ణ సమస్యలను తగ్గిస్తాయి. కరివేపాకుల్లో ఉండే పలు సమృద్ధిగా ఉంటాయి. ఎంజైమ్లను యాక్టివేట్ చేస్తాయి. దీని వల్ల జీర్ణ సమస్యల నుంచి ఉపశమనం లభిస్తుంది. కరివేపాకుల్లో ఐరన్, ఫోలిక్ యాసిడ్ సమృద్ధిగా ఉంటాయి. ఫోలిక్ యాసిడ్ వల్ల ఐరన్ ను శరీరం సరిగ్గా శోషించుకుంటుంది. దీనివల్ల హిమోగ్లోబిన్ స్థాయిలు పెరుగుతాయి. రక్తం వృద్ధి చెందుతుంది. రక్తహీనత తగ్గుతుంది. రక్తహీనతతో బాధపడుతున్నవారికి కరివేపాకుల నీళ్లు ఎంతో మేలు చేస్తాయి. ఈ నీళ్లను తాగడం వల్ల శరీరం ఉత్తేజంగా

మారి యాక్టివ్గా ఉంటారు. ఉత్సాహంగా పనిచేస్తారు. నీరసం, అలసట తగ్గుతాయి. కరివేపాకుల్లో ఉండే బయో యాక్టివ్ సమృద్ధిగా ఉంటాయి. శరీరం ఇన్సులిన్ ను మెరుగ్గా గ్రహిస్తుంది. దీంతో షుగర్ లెవల్స్ తగ్గుతాయి. కనుక డయాబెటీస్ ఉన్నవారు రోజూ కరివేపాకుల నీళ్లను సేవిస్తుంటే ఎంతగానో ప్రయోజనం ఉంటుంది. షుగర్ లెవల్స్ ను నియంత్రించే ఉంచుకోవచ్చు.

గుండె ఆరోగ్యానికి..

కరివేపాకుల్లో ఫైబర్ నుండి, టానిన్స్, కార్బోజోల్ ఆల్కలాయిడ్స్ అనే శక్తివంతమైన యాంటీ ఆక్సిడెంట్లు అధికంగా ఉంటాయి. ఇవి ప్రీ ర్యాడికల్స్ ను తొలగిస్తాయి. దీని వల్ల ఆక్సికరణ ఒత్తిడి, శరీరంలోని వాపులు తగ్గుతాయి. దీంతో ప్రాణాంతక వ్యాధులు రాకుండా సురక్షితంగా ఉండవచ్చు. కరివేపాకుల నీళ్లను తాగడం వల్ల శరీరంలోని చెడు కొలెస్ట్రాల్ తగ్గుతుంది. మంచి కొలెస్ట్రాల్ పెరుగుతుంది. రక్త నాళాల్లో ఉండే అడ్డంకులు తొలగిపోతాయి. బీపీ నియంత్రించే ఉంటుంది. దీంతో గుండె జబ్బులు రాకుండా అడ్డుకోవచ్చు. ముఖ్యంగా హార్ట్ ఎటాక్ రాకుండా సురక్షితంగా ఉండవచ్చు. కరివేపాకుల నీళ్లను సేవిస్తుంటే యాంటీ ఆక్సిడెంట్లు, అమైనో ఆమ్లాలు సమృద్ధిగా లభించి శిరోజాలకు పోషణ లభిస్తుంది. దీంతో జుట్టు రాలడం తగ్గుతుంది. జుట్టు పొడవుగా, ఒత్తుగా పెరిగి దృఢంగా, ఆరోగ్యంగా ఉంటుంది.

బరువు తగ్గేందుకు..

అధిక బరువు తగ్గాలనుకునే వారికి కూడా కరివేపాకుల నీళ్లు ఎంతో మేలు చేస్తాయి. ఈ నీళ్లను సేవించడం వల్ల శరీర మెటబాలిజం మెరుగు పడుతుంది. క్యాలరీలు ఖర్చవుతాయి. కొవ్వు కరుగుతుంది. అధిక బరువు తగ్గుతారు. ఇలా కరివేపాకుల నీళ్లను తాగడం వల్ల అనేక లాభాలను పొందవచ్చు. అయితే పలు రకాల అనారోగ్య సమస్యలు ఉన్నవారు ఈ నీళ్లను తాగకూడదు. లో షుగర్ లేదా లోబీపీ ఉన్నవారు ఈ నీళ్లను తాగకూడదు. గర్భిణీలు, పాలిచ్చే తల్లులు, అల్లర్లు ఉన్నవారు, శస్త్ర చికిత్స చేయించుకున్న వారు లేదా చేయించుకోబోయే వారు ఈ నీళ్లను తాగరాదు. కరివేపాకుల నీళ్లను తయారు చేశాక అవసరం అనుకుంటే రుచి కోసం అందులో కాస్త నిమ్మరసం, తేనె వంటివి కలిపి తాగవచ్చు. ఇలా ఈ నీళ్లను తాగితే అనేక ఆరోగ్య ప్రయోజనాలను పొందవచ్చు.

జుట్టు రాలడం ఇబ్బంది పెడుతుందా..?

అన్ని రకాల జుట్టు సమస్యలకు కలబందను ఇలా వాడండి..!

ప్రస్తుతం చాలా మంది జుట్టు సంబంధిత సమస్యలతో సతమతం అవుతున్నారు. జుట్టు రాలడంతోపాటు చుండ్రు, జుట్టు పొడిబారడం వంటి సమస్యలు చాలా మందిని ఇబ్బంది పెడుతున్నాయి. జుట్టు రాలేందుకు అనేక కారణాలు ఉంటాయి. కాలుష్యం, నివసిస్తున్న వాతావరణం, వాడుతున్న నీరు, దీర్ఘకాలిక అనారోగ్య సమస్యలు ఉండడం, ఒత్తిడి, ఆందోళన ఎక్కువగా ఉండడం, హార్మోన్ల సమస్యలు వంటి అనేక కారణాల వల్ల జుట్టు రాలుతుంది. అలాగే జుట్టు కుదుళ్ల వద్ద దురద కూడా వస్తుంది. దీంతో చుండ్రు పెరుగుతుంది. అయితే ఈ సమస్యలన్నింటికీ కలబంద చక్కని పరిష్కారాన్ని చూపిస్తుంది. కలబంద మొక్కలు మన అందరి ఇళ్లలోనూ పెరుగుతాయి. కలబంద గుజ్జును తాజాగా సేకరించి దాన్ని జుట్టుకు రాస్తుంటే జుట్టు సమస్యలు అన్నింటినీ నుంచి బయట పడవచ్చు. అందుకు గాను కలబందతో పలు ఇంటి చిట్కాలను పాటించాల్సి ఉంటుంది. ఇక ఆ చిట్కాలు ఏమిటో ఇప్పుడు తెలుసుకుందాం.

కలబంద, కొబ్బరినూనె..

2 టేబుల్ స్పూన్ల తాజా కలబంద గుజ్జును సేకరించాలి. అందులో 1 టేబుల్ స్పూన్ కొబ్బరినూనెను వేసి బాగా కలపాలి. అవసరం అనుకుంటే కొబ్బరినూనెను కాస్త వేడి చేయవచ్చు. ఈ మిశ్రమాన్ని జుట్టు కుదుళ్లకు తగిలేలా బాగా రాయాలి. తరువాత 30 నుంచి 60 నిమిషాల పాటు అలాగే



ఉంచాలి. అనంతరం తలస్నానం చేయాలి. ఈ చిట్కాను వారానికి ఒకసారి పాటిస్తే చాలు, శిరోజాల సమస్యలు అన్ని తొలగిపోతాయి. అలాగే 2 టేబుల్ స్పూన్ల కలబంద గుజ్జు, 2 టేబుల్ స్పూన్ల పెరుగు, 1 టీస్పూన్ తేనెను తీసుకుని బాగా కలిపి మిశ్రమంలా చేయాలి. దీన్ని జుట్టుకు బాగా రాయాలి. 20 నుంచి 30 నిమిషాలు అయ్యాక కడిగేయాలి. ఈ చిట్కాను కూడా వారంలో ఒకసారి పాటించవచ్చు. దీంతో శిరోజాలు ఒత్తుగా పెరిగి దృఢంగా, ఆరోగ్యంగా ఉంటాయి.

కలబంద, ఉల్లిపాయల రసం..

కలబంద గుజ్జులో ఉల్లిపాయల రసం కలిపి రాస్తున్నా కూడా ఉపయోగం ఉంటుంది. ఒక ఉల్లిపాయను కట్ చేసి మిక్సీలో వేసి మెత్తని పేస్ట్ లా మార్చాలి. అందులో 1 టేబుల్ స్పూన్ మోతాదులో కలబంద గుజ్జును కలపాలి. ఈ మిశ్రమాన్ని జుట్టు కుదుళ్లకు తగిలేలా బాగా రాయాలి. 1 గంట సేపు వేచి

ఉన్నాక తలస్నానం చేయాలి. ఇలా వారంలో ఒకసారి చేస్తుంటే జుట్టు సమస్యలు తగ్గిపోతాయి. కలబంద గుజ్జులో మెంతులను కలిపి కూడా జుట్టుకు రాయవచ్చు. 2 టేబుల్ స్పూన్ల మెంతులను నీటిలో వేసి రాత్రింతా నానబెట్టాలి. మరుసటి రోజు ఉదయం ఆ మెంతులను మెత్తని పేస్ట్ లా మార్చాలి. అందులో 3 టేబుల్ స్పూన్ల మోతాదులో కలబంద గుజ్జును కలిపి మిశ్రమంలా చేయాలి. దీన్ని జుట్టుకు బాగా పట్టించాలి. గంట సేపు అయ్యాక తలస్నానం చేయాలి. ఈ హెయిర్ ప్యాక్ ను కూడా వారంలో ఒకసారి ఉపయోగించవచ్చు. దీంతో కూడా జుట్టు సమస్యలను తొలగించుకోవచ్చు.

జాగ్రత్తలు తప్పనిసరి..

కలబంద మనకు ఆరోగ్య ప్రయోజనాలను మాత్రమే కాదు, సౌందర్య పరంగా కూడా లాభాలను అందిస్తుంది. అయితే కలబంద అందరికీ పడదు. కొందరికి అల్లర్లు ఉంటుంది. కనుక అల్లర్లు ఉన్నవారు ముందుగా కలబందతో ప్యాస్ట్ టెస్ట్ చేయాలి. అందుకు గాను కొద్ది మెత్తంలో కలబంద గుజ్జును తీసుకుని చర్మంపై రాసి కాసేపు ఆగి చూడాలి. ఎలాంటి అల్లర్లు రియాక్షన్ రాకపోతే మీరు కలబంద గుజ్జును ఉపయోగించవచ్చు. కలబంద గుజ్జుకు అల్లర్లు ఉంటే చర్మం ప్రభావితమవుతుంది. వెంటనే చర్మంపై దురదలు, దద్దుర్లు వస్తాయి. కనుక అల్లర్లు ఉన్నవారు కలబంద గుజ్జును ఉపయోగించకూడదు. ఇక కలబంద గుజ్జు సహజసిద్ధంగా లభించింది అయి ఉండాలి. అలా ఉంటేనే ఎక్కువ ఫలితం ఉంటుంది. ఏదైనా ఒక చిట్కాను మాత్రమే తరచు పాటించాలి. దీంతో మెరుగైన ఫలితం లభిస్తుంది. ఇలా కలబందను వాడితే జుట్టు సమస్యలు అన్నింటికీ చెక్ పెట్టవచ్చు.



అసలు మనకు క్యాల్షియం ఎందుకు అవసరం..?

రోజుకు ఎంత మోతాదులో తీసుకోవాల్సి ఉంటుంది..?

మన శరీరానికి కావల్సిన అనేక పోషకాల్లో క్యాల్షియం కూడా ఒకటి. ఇది మినరల్స్ జాబితాకు చెందుతుంది. శరీరంలో అనేక విధాలు సక్రమంగా నిర్వహించబడేందుకు సహాయం చేస్తుంది. ఎముకల నిర్మాణానికి దోహదం చేస్తుంది. కండరాలను ఆరోగ్యంగా ఉంచుతుంది. మన శరీరంలో 99 శాతం మేర క్యాల్షియం ఎముకలు, దంతాల్లోనే ఉంటుంది. అయితే క్యాల్షియం లోపం ఉంటే ఎముకలు, దంతాలు బలహీనంగా మారుతాయి. వృద్ధాప్యంలో అస్థియోపోరోసిస్ వంటి ఎముకల సంబంధ వ్యాధులు వస్తాయి. దీంతో ఎముకలు బలహీనంగా మారి విరిగిపోయే అవకాశాలు ఉంటాయి. కనుక మన శరీరంలో క్యాల్షియం స్థాయిలు తగ్గకుండా చూసుకోవాలి. ముఖ్యంగా వయస్సు మీద పడుతున్నవారు క్యాల్షియం ఉండే ఆహారాలను ఎక్కువగా తింటుందాలి. లేదంటే శరీరం బలహీనంగా మారుతుంది.

ఎన్నో పనులకు క్యాల్షియం అవసరం..

క్యాల్షియం వల్ల కండరాలు ప్రశాంతంగా మారి ఆరోగ్యంగా ఉంటాయి. శరీరంలో తగినంత క్యాల్షియం లేకపోతే కండరాలు సైతం బలహీనంగా మారుతాయి. కండరాల నొప్పులు వస్తాయి. నాడీ మండల వ్యవస్థకు, మెదడు పనితీరుకు కూడా క్యాల్షియం దోహదం చేస్తుంది. రక్తనాళాల్లో రక్తం గడ్డకట్టకుండా ఉండేందుకు, శరీరంలో అంతర్గతంగా రక్తస్రావం జరగకుండా ఉండేందుకు క్యాల్షియం సహాయం చేస్తుంది. మన శరీరంలో ఉత్పత్తి అయ్యే హార్మోన్లు, ఎంజైమ్ల చర్యలకు కూడా క్యాల్షియం ఎంతగానో అవసరం అవుతుంది. కనుక క్యాల్షియం లోపం రాకుండా చూసుకోవాల్సి ఉంటుంది. అందరూ గాను క్యాల్షియం ఉండే ఆహారాలను రోజూ తింటుందాలి. దీంతో అన్ని జీవక్రియలు సక్రమంగా నిర్వహించబడతాయి. ఎముకలు దృఢంగా మారి ఆరోగ్యంగా ఉంటాయి.

రోజూ ఎంత మోతాదులో కావాలి..?

క్యాల్షియం మనకు అనేక ఆహారాల్లో లభిస్తుంది. పాలు, బీజ్, పెరుగు, సోయా పాలు, బాదం పాలు, ఓట్స్ పాలు, ఆవు పాలు, పాలకూర, తోటకూర, బచ్చలికూర, చేపలు, సోయా టోఫు, పప్పు దినుసులు, గసగసాలు, నువ్వులు, చియా విత్తనాలు, బాదంపప్పుల్లో క్యాల్షియం అధికంగా ఉంటుంది. కనుక వీటిని రోజూ తింటుంటే క్యాల్షియం లోపం నుంచి బయట పడవచ్చు. ఇక 4 నుంచి 8 సంవత్సరాల వయస్సు ఉన్న చిన్నారులకు రోజుకు 1000 మిల్లీగ్రాముల మోతాదులో క్యాల్షియం అవసరం ఉంటుంది. అలాగే 9 నుంచి 18 ఏళ్లు ఉన్నవారికి 1300 మిల్లీగ్రాములు, 19 నుంచి 50 ఏళ్లు ఉన్నవారికి 1000 మిల్లీగ్రాములు, 51 ఏళ్లు పైబడిన వారికి రోజుకు 1200 మిల్లీగ్రాముల మోతాదులో క్యాల్షియం అవసరం ఉంటుంది. గర్భిణీలు, పాలిచ్చే తల్లులు రోజుకు 1300 మిల్లీగ్రాముల మేర క్యాల్షియం లభించేలా చూసుకోవాలి.

డాక్టర్ సూచనలే..

క్యాల్షియం లోపం ఉన్నవారికి వైద్యులు పరీక్షలు చేసి నిర్ధారణ చేస్తారు. క్యాల్షియం లోపం ఉంటే ఎముకలు తరచూ విరగడం లేదా నొప్పులు ఉంటాయి. కిడ్నీ స్ట్రోక్కు తరచూ ఎప్పుడుతాయి. క్యాల్షియం లోపం ఉన్నట్లు పరీక్షల్లో తేలితే వైద్యులు ట్యాబ్లెట్లను సైతం ఇస్తారు. రోజుకు 2000 మిల్లీగ్రాముల మోతాదులో లేదా అంతకన్నా తక్కువ మోతాదులో వైద్యులు సూచించిన కాలం పాటు క్యాల్షియం ట్యాబ్లెట్లను వాడాల్సి ఉంటుంది. క్యాల్షియం ట్యాబ్లెట్లను డాక్టర్ సూచన లేకుండా వాడకూడదు. లేదంటే సైడ్ ఎఫ్ఫెక్ట్స్ వస్తాయి. తీవ్ర అనారోగ్య సమస్యలకు దారి తీసే ప్రమాదం ఉంటుంది. క్యాల్షియం అధికంగా ఉంటే కడుపు నొప్పి, విరేచనాలు, కిడ్నీ స్ట్రోక్ వంటి సమస్యలు వచ్చే అవకాశాలు ఉంటాయి. ఇలా జాగ్రత్తలను పాటిస్తూ ఆయా ఆహారాలను తీసుకుంటే క్యాల్షియం లోపం నుంచి బయట పడవచ్చు.

డబుల్ సెంచరీ ముంగిట యశస్వి జైస్వాల్

అరుణ్ జైస్వాల్ స్టేడియం వేదికగా వెస్టిండీస్ జరుగుతున్న రెండో టెస్టులో తొలి రోజు ఆట ముగిసింది. ఆట ముగిసే సమయానికి భారత్ స్కోర్తో 318-2 పటిష్టంగా ఉంది. క్రీజులో యశస్వి జైస్వాల్ (173), శుభేమన్ గిల్ (20) ఉన్నారు. రెండో రోజు కూడా ఇదే జోరు కొనసాగితే భారత్ కు భారీ ఖాయం. వెస్టిండీస్ బౌలర్లలో వారికన్ రెండు వికెట్లు పడగొట్టాడు. టాన్ నెగ్గిన టీమిఇండియా బ్యాటింగ్ ఎంచుకుంది. ఓపెనర్లు జైస్వాల్- కేఎల్ రాహుల్ శుభారంభం ఇచ్చారు. 58 పరుగుల వద్ద భారత్ తొలి వికెట్ కోల్పోయింది. రాహుల్ (38 పరుగులు)ను వారికన్ ఔట్ చేశాడు. ఆ తర్వాత వచ్చిన సాయి సుదర్శన్తో జైస్వాల్ జతకట్టాడు. ఈ ఇద్దరూ అద్భుతమైన భాగస్వామ్యం నెలకొల్పారు. విండీస్ బౌలర్లను సమర్థంగా ఎదుర్కొంటూ జట్టు స్కోర్ బోర్డును ముందుకు నడిపించారు. ఈ క్రమంలోనే జైస్వాల్ 145 బంతుల్లో సెంచరీ పూర్తి చేశాడు. అతడికిది టెస్టుల్లో 7వ శతకం. మరోవైపు సుదర్శన్ కూడా చక్కటి ఆటతో అలరించాడు. హాఫ్ సెంచరీ పూర్తి చేసి శతకం దిశగా సాగాడు. కానీ 87 పరుగుల వ్యక్తిగత స్కోర్ వద్ద సుదర్శన్ను వారికన్ ఎల్లబీడబ్బుగా పెవిలియన్ కు పంపాడు. దీంతో 2 వికెట్?కు 193 పరుగులు భారీ భాగస్వామ్యానికి తెర పడింది. టాన్ గెలిచిన గిల్.. ఏమాత్రం రెండో ఆలోచన లేకుండా బ్యాటింగ్ తీసుకున్నాడు. ఓపెనర్లు జైస్వాల్, కేఎల్ రాహుల్ (38) సుభారంభాన్నిచ్చారు. ముఖ్యంగా రాహుల్ కాస్త దూకుడుగా ఆడగా, జైస్వాల్ ఆరంభంలో కాస్త నెమ్మదిగా ఆడాడు. ఇక జోరు కొనసాగించిన రాహుల్.. వర్రికన్ బౌలింగ్ లో స్టంపౌట్ అయ్యాడు. దీంతో 58 పరుగుల వద్ద తొలి వికెట్ ను కోల్పోయింది. ఈ దశలో వన్ డాన్ బ్యాటర్ సాయి సుదర్శన్ (165 బంతుల్లో 87, 12 ఫోర్సుతో కలిసి జైస్వాల్ మరో వికెట్ పడకుండా లండ్ విరామానికి వెళ్లారు. ఆ తర్వాత వీరిద్దరూ పర్యాటక బౌలర్లను సమర్థంగా ఎదుర్కొన్నారు. లండ్ విరామం తర్వాత ఫిఫ్టీ పూర్తి చేసుకున్న జైస్వాల్.. సెంచరీ వైపు దూసుకెళ్ళాడు.



మరో ఎండ్ లో సాయి సుదర్శన్ కూడా ఆత్మవిశ్వాసంతో బ్యాటింగ్ చేశాడు. వీరిద్దరూ చకచకా పరుగులు చేయడంతో స్కోర్లు బోర్డు కాస్త వేగంగానే సాగింది. ఈక్రమంలో కెరీర్ లో ఏడో సెంచరీని జైస్వాల్ పూర్తి చేసుకున్నాడు. మరో ఎండ్ లో సెంచరీ వైపు దూసుకెళుతున్న సుదర్శన్ ను చక్కని బంతితో వర్రికన్ ఎల్లగా ఔట్ చేశాడు. దీంతో రెండో వికెట్ కు నమోదైన193 పరుగుల భాగస్వామ్యానికి తెరపడింది. ఇక జైస్వాల్ మాత్రం జోరు కొనసాగిస్తూ 150 పరుగుల మార్కును కూడా చేరుకున్నాడు. మరో ఎండ్ లో గిల్ కూడా సాధికారికంగా బ్యాటింగ్ చేశాడు. వీరిద్దరూ అబేడ్మైన మూడో వికెట్ కు 67 పరుగుల భాగస్వామ్యాన్ని

తొలి టెస్ట్ సెంచరీ మిన
చేసుకున్న సాయి సుదర్శన్
అరుణ్ జైస్వాల్ స్టేడియం వేదికగా
వెస్టిండీస్ తో రెండో టెస్టు
318-2స్కోర్ తో
పటిష్టంగా టీమిండియా

నెలకొల్పారు. ఇక వన లేని బౌలింగ్ తో వెస్టిండీస్ ఏమాత్రం ప్రమాదకరంగా కనిపించలేదు. కేవలం వర్రికన్ మాత్రమే పిచ్ కు తగినట్లుగా బౌలింగ్ చేయగా, మిగతా వారు ఘోరంగా విఫలం అయ్యారని చెప్పుకోవచ్చు. సాయి సుదర్శన్ తన తొలి టెస్టు సెంచరీకి కేవలం 13 పరుగుల దూరంలో ఆగిపోయాడు. టెస్ట్ ఆర్మీ స్పిన్నర్ వారికన్ వేసిన బంతిని అర్థం చేసుకోలేక అతను ఎల్లీడబ్బుగా వెనుదిరిగాడు. 87 పరుగుల వద్ద అవుట్ కావడంతో సుదర్శన్ చాలా నిరాశ చెందాడు. అయితే, ఇక్కడ ఒక ఆసక్తికరమైన ట్విస్ట్ ఉంది.. సుదర్శన్ను అవుట్ చేసింది, అంతకుముందు అతనికి లైఫ్ ఇచ్చిన ప్లేయర్. సాయి సుదర్శన్ ఓపెనర్ యశస్వి జైస్వాల్ తో కలిసి అద్భుతమైన పార్టనర్ షిప్ నెలకొల్పాడు. ఈ ఇద్దరు యంగ్ బ్యాటర్లు కలిసి రెండో వికెట్ కు ఏకంగా 193 పరుగులు జోడించారు. సుదర్శన్ తన బ్యాటింగ్ తో ఆకట్టుకొని, తన టెస్ట్ కెరీర్ లో రెండవ హాఫ్ సెంచరీని పూర్తి చేసుకున్నాడు. అతను కేవలం 87 బంతుల్లోనే తన హాఫ్ సెంచరీ మార్క్ ను చేరుకున్నాడు. ఈ భాగస్వామ్యం కారణంగా టీమిండియా తొలి ఇన్నింగ్స్ లో పటిష్టమైన స్థితికి చేరుకుంది. సాయి సుదర్శన్ ఈ ఇన్నింగ్స్ లో సెంచరీ చేయలేకపోయినా, అతని బ్యాటింగ్ లో మెరుగైన టెక్నిక్ స్పష్టంగా కనిపించాయి. ముఖ్యంగా, అతను హాఫ్ సెంచరీ మార్క్ చేరుకునే వరకు ఒక్క తప్పు పాట్ కూడా ఆడకుండా జాగ్రత్త పడ్డాడు. అహ్మదాబాద్ లో జరిగిన తొలి టెస్టులో విఫలమైన తర్వాత, సుదర్శన్ ఢిల్లీ టెస్టుకు ముందు తన బ్యాటింగ్ టెక్నిక్ పై గట్టిగా పనిచేశాడు. అతని సీనియర్ కో ప్లేయర్ శుభేమన్ గిల్ సుదర్శన్ను స్పెషల్ గా ట్రైనింగ్ ఇచ్చి, అతని టెక్నిక్ ను మెరుగుపరచడంలో సహాయపడ్డాడు. గిల్ ఇచ్చిన ఈ విలువైన సలహా సుదర్శన్ను కూడా ఉపయోగపడింది. అందుకే ఈ మ్యాచ్ లో అతను ఇంత అద్భుతమైన ఇన్నింగ్స్ ను ఆడగలిగాడు.



కోహ్లా, గంగూలీ రికార్డులు బ్రేక్ చేసిన యశస్వి జైస్వాల్

భారత యువ క్రికెట్ సెన్సేషన్ యశస్వి జైస్వాల్ మరోసారి అద్భుతం చేశాడు. ఢిల్లీలో వెస్టిండీస్ తో జరుగుతున్న రెండో టెస్ట్ మ్యాచ్ తొలి ఇన్నింగ్స్ లో జైస్వాల్ అద్భుతమైన సెంచరీ సాధించాడు. ఈ సెంచరీతో అతను ఒకే దెబ్బకు రెండు అరుదైన రికార్డులను తన జాతాంత్రో వేసుకున్నాడు. ముఖ్యంగా, అత్యంత వేగంగా 3000 అంతర్జాతీయ పరుగులు పూర్తి చేసిన భారత క్రికెటర్ జాబితాలో విరాట్ కోహ్లా, సౌరవ్ గంగూలీ వంటి దిగ్గజాలను వెనక్కి నెట్టి చరిత్ర సృష్టించాడు. వెస్టిండీస్ తో ఢిల్లీలో జరుగుతున్న రెండో టెస్ట్ మ్యాచ్ లో టాన్ గెలిచి ముందుగా బ్యాటింగ్ ఎంచుకున్న భారత జట్టుకు ఓపెనర్లు యశస్వి జైస్వాల్, కేఎల్ రాహుల్ శుభారంభం అందించారు. రాహుల్ (38) స్టంప్ అవుట్ అయినప్పటికీ, జైస్వాల్ ఆ తర్వాత వచ్చిన యువ బ్యాటర్ సాయి సుదర్శన్ తో కలిసి అద్భుతంగా ఆడాడు. వీరిద్దరూ కలిసి 55 ఓవర్ల ఆట ముగిసే సమయానికి 150 పరుగుల భాగస్వామ్యాన్ని నమోదు చేశారు. ఇన్నింగ్స్ లోని 51వ ఓవర్ తొలి బంతికి రెండు పరుగులు తీసి జైస్వాల్ తన 7వ టెస్ట్ సెంచరీని పూర్తి చేసుకున్నాడు. సెంచరీ తర్వాత అతను తన చేతులతో పూర్తయ్యాన్ని చూపిస్తూ నెలబ్రేట్ చేసుకోవడం సోషల్ మీడియాలో వైరల్ అయింది. ఈ ఇన్నింగ్స్ లోనే యశస్వి జైస్వాల్ అంతర్జాతీయ క్రికెట్ లో 3000 పరుగుల మైలురాయిని కూడా చేరుకున్నాడు. కేవలం 71 ఇన్నింగ్స్ లో ఈ మార్క్ ను చేరుకోవడం ద్వారా అతను అరుదైన రికార్డు సృష్టించాడు. అత్యంత వేగంగా 3000 అంతర్జాతీయ పరుగులు పూర్తి చేసిన భారతీయ బ్యాటర్లలో జైస్వాల్ ఇప్పుడు సునీల్ గవాస్కర్ (69 ఇన్నింగ్స్) తర్వాత రెండవ స్థానంలో నిలిచాడు. ఈ క్రమంలో అతను సౌరవ్ గంగూలీ (74 ఇన్నింగ్స్), విరాట్ కోహ్లా (80 ఇన్నింగ్స్) వంటి దిగ్గజాల రికార్డులను ఒకే దెబ్బకు బద్దలు కొట్టాడు. జైస్వాల్ కి ఇది 48వ టెస్ట్ ఇన్నింగ్స్ కాగా, ఓపెనర్ గా 7వ టెస్ట్ సెంచరీ. అతని అంతర్జాతీయ కెరీర్ లో వన్డేలో 15 పరుగులు, 22 టీ20 ఇన్నింగ్స్ లో 723 పరుగులు, ఒక టీ20 సెంచరీ ఉన్నాయి. యశస్వి జైస్వాల్ కు ఈ సంవత్సరం (2025) టెస్ట్ క్రికెట్ లో చాలా అద్భుతంగా సాగుతోంది. ఇది ఈ ఏడాదిలో అతను సాధించిన మూడవ టెస్ట్ సెంచరీ. గతంలో అతను ఈ ఏడాది జూన్-జూలైలో ఇంగ్లాండ్ తో జరిగిన సిరీస్ లో రెండు సెంచరీలు నమోదు చేశాడు. అలాగే, భారత్ లో ఆడిన టెస్టుల్లో కూడా ఇది అతని మూడవ సెంచరీ. 2024 ఫిబ్రవరిలో ఇంగ్లాండ్ పై వీసీఎ-వీడీసీఎ స్టేడియంలో 209 పరుగులు, సౌరాష్ట్ర క్రికెట్ అసోసియేషన్ స్టేడియంలో 214 పరుగులు చేసి రెండు డబుల్ సెంచరీలు కూడా నమోదు చేశాడు. జైస్వాల్ అసాధారణమైన ఫామ్ భారత క్రికెట్ కు శుభసూచకంగా మారింది.



ఐపీఎల్ వేలానికి నవంబరు 15వరకు గడువు

క్రికెట్ ఫ్యాన్స్ ఎంతో ఆసక్తిగా ఎదురుచూసే ఇండియన్ ప్రీమియర్ లీగ్ 2026 ఏడాదికి గాను వేలం డిసెంబర్ లో జరగనుంది. డిసెంబరు 13 లేదా 15 తేదీల్లో మినీ వేలం జరగనున్నట్లు బీసీసీఐ వర్గాల నుంచి సమాచారం లీక్ అయ్యింది. అయితే ప్రాంవైజీ ఓనర్లతో బీసీసీఐ చర్చించిన తర్వాత ఓ తేదీని ప్రకటించే అవకాశం ఉంది. అయితే ఐపీఎల్ పాలకమండలి మాత్రం ఐపీఎల్ వేలానికి ఇంకా ముహూర్తం ఖరారు చేయలేదు. అయితే గత రెండు సీజన్లలో జరిగినట్లుగా వేలాన్ని విదేశాల్లో నిర్వహించే అవకాశం ఈసారి లేనట్లుగా తెలుస్తోంది. 2023లో దుబాయ్, 2024లో సౌదీ అరేబియాలోని జెద్దాలో ఈ ఐపీఎల్ వేలాన్ని నిర్వహించిన సంగతి తెలిసిందే. అయితే 2026 ఏడాదికి గానూ, 2025లో మినీ వేలాన్ని స్వదేశంలోనే నిర్వహించాలని సమాలోచనలు చేస్తుంది భారత క్రికెట్ నియంత్రణ మండలి (బీసీసీఐ). ఈ క్రమంలో ఐపీఎల్ ప్రాంవైజీలు తమకు కావాల్సిన ఆటగాళ్లను నవంబరు 15లోపు రిటైన్ చేసుకునేందుకు వెసులుబాటు కల్పించినట్లు సమాచారం. ఆ తేదీ నాటికి ప్రస్తుతం తమ దగ్గర ఉన్న ఆటగాళ్ల వివరాలు, రిటైన్ ఆటగాళ్లు, వదిలేస్తున్న

క్రికెటర్ల వివరాలను ఆ డెడ్లైన్ లోపల టీమ్ మేనేజ్మెంట్ బీసీసీఐకి సమర్పించాల్సి ఉంటుంది. ఈ క్రమంలో చెన్నై సూపర్ కింగ్స్, రాజస్థాన్ రాయల్స్ మినహా మిగిలిన జట్టుల్లో పెద్దగా మార్పులు ఉండకపోవచ్చని బీసీసీఐ వర్గాలు చెబుతున్నాయి. మినీ వేలంలోకి కొందరు ఆటగాళ్లు రానున్నారని విశ్వసనీయ సమాచారం. వారిలో దీపక్ చాదా, విజయ్ శంకర్, రాహుల్ త్రిపాఠి, శామ్ కరన్, సీఎస్కే ఆటగాడు డేవాన్ కాన్సే వంటి వారు ఉన్నారు. సీఎస్కే ఆటగాడు రవిచంద్రన్ ఆశ్విన్ రిటైర్మెంట్ ప్రకటించిన నేపథ్యంలో ఆ జట్టు పర్ఫ్ వాల్యూలో రూ. 9.75 కోట్లు జమ చేస్తారు. ఈ డబ్బుతో కొత్త వారిని కిసుగోలు చేసుకునేందుకు అవకాశం ఉంది. రాజస్థాన్ రాయల్స్ జట్టు నుంచి కెప్టెన్ సంజూ శాంసన్ తప్పుకుంటున్నారని సమాచారం. అలానే స్పిన్నర్లు వాసిండు హసనంగా, మహ్మద్ తీక్షణ కూడా వేలంలోకి రానున్నారు. మరోవైపు ఢిల్లీ క్యాపిటల్స్ నుంచి టి నటరాజన్, మిలెల్ స్టార్క్, ఆకాశ్ దీప్, మయాంక్ యాదవ్, డేవిడ్ మిల్లర్ వంటి వాళ్లని కూడా జట్టు వదులుకోనుంది. కానీ, వీటిపై ఇంకా ఎలాంటి స్పష్టత రాలేదు.

రోడ్డు ప్రమాదంతో నా జీవితం పూర్తిగా మారింది


ఆ రోజులను తలుచుకోవడమే కష్టంగా ఉంది
ఆ బాధను భరించలేక చచ్చిపోవాలనుకున్నా
పలుమార్లు ఆత్మహత్యాయత్నం చేశా..
సౌతాప్రికా మహిళా ఓపెనర్ టాజ్మిన్ బ్రిట్స్
భావోద్వేగం

జీవితంలో ఎదురైన అనూహ్య ఘటనతో చచ్చిపోవాలనుకున్నానని, పలుమార్లు ఆత్మహత్యాయత్నం కూడా చేశానని సౌతాప్రికా మహిళా ఓపెనర్ టాజ్మిన్ బ్రిట్స్ తెలిపింది. 2011లో జరిగిన కారు ప్రమాదంతో తన జీవితం ఒక్కసారిగా మారిపోయిందని ఆవేదన వ్యక్తం చేసింది. భారత్ వేదికగా జరుగుతున్న వన్డే ప్రపంచకప్ 2025లో టాజ్మిన్ బ్రిట్స్ అసాధారణ ప్రదర్శన కనబరుస్తోంది. భారత్ తో గురువారం జరిగిన మ్యాచ్ లో టాజ్మిన్ బ్రిట్స్ (0) విఫలమైనా.. న్యూజిలాండ్ పై భారీ శతకం సాధించింది. గత 6 వన్డేల్లో 4 సెంచరీలతో సూపర్ ఫామ్ లో ఉంది. మహిళల వన్డే క్రికెట్ లో అత్యంత వేగంగా ఏడు సెంచరీలు చేసిన బ్యాటర్ గా మెగ్ లానింగ్ తో సహా పలు రికార్డులను బద్దలుకొట్టింది. అయితే టాజ్మిన్ బ్రిట్స్ క్రికెట్ జర్నీ విభిన్నమైనది. వాస్తవానికి ఆమె అడ్డెటిక్స్ కెరీర్ ను ఎంచుకుంది. జావెలిన్ త్రోయర్ గా 2012 లండన్ ఒలింపిక్స్ కు సిద్దమైంది. 16 ఏళ్ల వయసులోనే ప్రపంచ అడ్డెటిక్స్ యూత్ ఛాంపియన్ షిప్ లో బంగారు పతకం సాధించింది. 2010 అడ్డెటిక్స్ వరల్డ్ ఛాంపియన్ షిప్ లో కాంస్య పతకం గెలిచి ఒలింపిక్స్ అర్హత సాధించింది. కానీ లండన్ ఒలింపిక్స్ కు కొన్ని నెలల ముందు బ్రిట్స్ ఘోర కారు



ప్రమాదానికి గురైంది. ఈ ప్రమాదంలో ఆమెకు తీవ్ర గాయాలయ్యాయి. హిప్, పెల్విస్ ఎముకలు విరిగిపోయాయి.

దాంతో ఆమె రెండు నెలల పాటు ఆసుపత్రిలోనే గడపాల్ని వచ్చింది. ఈ ప్రమాదం కారణంగా తన ఒలింపిక్ కల చెదిరింది. రోడ్డు ప్రమాదంలో ఆచేన స్థితిలో ఉన్న ఆమెను చూసి నడవడం కూడా కష్టమని అంతా అనుకున్నారు. కానీ ఓ స్నేహితుడి సూచనతో సరదాగా క్రికెట్ ఆడటం ప్రారంభించిన ఆమె.. ఆ తర్వాత కెరీర్ గా ఎంచుకుంది. 2018లో అంతర్జాతీయ క్రికెట్ లోకి అరంగేట్రం చేసి పరుగుల మోత మోగిస్తుంది. తాజాగా మాజీ క్రికెటర్ అంజమ్ చౌప్రాకు ఇచ్చిన ఇంటర్వ్యూలో తన జీవిత ప్రయాణాన్ని గుర్తు చేసుకొని భావోద్వేగానికి గురైంది. 'రోడ్డు ప్రమాదంతో నా జీవితం పూర్తిగా మారిపోయింది. ఆ రోజులను తలుచుకోవడమే కష్టంగా ఉంది. ఆ బాధను భరించలేక చచ్చిపోవాలనుకున్నాను. పలుమార్లు ఆత్మహత్యాయత్నం కూడా చేశాను. నిరంతరం నన్ను ఆత్మహత్య ఆలోచనలు వెంటాడేవి. కానీ నాకు నా తల్లిదండ్రులు అండగా నిలిచారు. ముఖ్యంగా మా అమ్మ నేను కోలుకోవడంలో కీలక పాత్ర పోషించింది. అయితే అది అంత సులువుగా జరగలేదు. ఓ రోజు నేను బార్ లో కూర్చున్నప్పుడు నార్త్ వెస్ట్ క్రికెట్ కోడ్.. మహిళా క్రికెటర్ల కోసం వెతుకుతూ మా వైపు వచ్చాడు. నా ఫ్రెండ్స్ వెంటనే నేను క్రికెట్ ఆడుతానని ఆయనతో చెప్పారు. ఆ సమావేశం నా జీవితాన్ని మలుపు తిప్పింది. అయితే క్రికెట్ లోకి వచ్చే ముందు నేను మళ్లీ జావెలిన్ త్రోయర్ గా రాణించేందుకు ప్రయత్నించాను. కానీ ఆ దేవుడు నా విధిగాతలో క్రికెటర్ కావాలని రాసాడేమో.. అందుకే జావెలిన్ త్రోయర్ కావాల్సిన నేను క్రికెటర్ అయ్యాను.' అని టాజ్మిన్ బ్రిట్స్ చెప్పుకోచ్చింది. జీవితంలో ప్రతీ ఒక్కరికి రెండో ఛాన్స్ లభిస్తుందని, ఆ అవకాశం కోసం ఎదురు చూడాలని బ్రిట్స్ జీవిత ప్రయాణం సూచిస్తోంది.



జక్కన్న పుట్టిన రోజు మరో అద్భుతం త్వరలోనే అంటూ మహేశ్ విపేన్

టాలీవుడ్ కు ప్రపంచస్థాయిలో గుర్తింపు తీసుకువచ్చిన దర్శకుడు.. ఆర్ఆర్ఆర్ తో తెలుగు చలనచిత్ర పరిశ్రమను అంతర్జాతీయంగా అందలం ఎక్కించిన దర్శక ధీరుడు రాజమౌళి. అక్టోబర్ 10న జక్కన్న పుట్టినరోజు సందర్భంగా సోషల్ మీడియా వేదికగా శుభాకాంక్షలు వెల్లువెత్తుతున్నాయి. అగ్ర కథానాయకుడు మహేశ్ బాబు ఒక స్పెషల్ ఫోటోతో విపేన్ చెప్పారు. రాజమౌళితో దిగిన ఫోటో పంతుకున్న మహేశ్.. 'ఇండస్ట్రీలో ఉన్న ఒకేఒక్క దర్శకధీరుడు రాజమౌళికి పుట్టినరోజు శుభాకాంక్షలు. మీరు తెరకెక్కించేవన్నీ అద్భుతాలే. మీ నుంచి మరో అద్భుతం త్వరలోనే రానుంది' అని రాసుకొచ్చారు. అందులో మహేశ్ ఎస్ఆర్ఎంబి 29 లుక్ లో ఉండడంతో ఈ ఫోటో వైరల్ అవుతోంది. ప్రస్తుతం మహేశ్ - రాజమౌళిల కాంబినేషన్ లో ఈ మూవీ తెరకెక్కుతోంది. భారీస్థాయిలో రానున్న ఈ ప్రాజెక్టుకు 'వారణాసి' అనే టైటిల్ పరిశీలనలో ఉన్నట్లు వార్తలు వస్తున్నాయి. నవంబర్ 16న దీన్ని అధికారికంగా ప్రకటించనున్నట్లు సమాచారం. ఇందులో మహేశ్ సరసన ప్రియాంక చోప్రా కథనాయికగా నటించనున్నారు. అమెజాన్ అదవుల నేపథ్యంలో సాగే ఈ కథలో పలువురు విదేశీ నటులు కనిపించనున్నారు. భారతీయ భాషలతో పాటు, విదేశీ భాషల్లోనూ దీనిని అనువదించనున్నారు.

500 కోట్ల క్లబ్ లో కాంతారా

రిషబ్ శెట్టి స్వీయ దర్శకత్వంలో తెరకెక్కిన చిత్రం 'కాంతార చాప్టర్ 1' భారీ అంచనాల మధ్య దసరా కానుకగా ప్రేక్షకుల ముందుకువచ్చిన ఈ సినిమా మరో ఘనతను సొంతం చేసుకుంది. విడుదలైన 9 రోజుల్లోనే రూ.500 కోట్ల క్లబ్ లో స్థానం సొంతం చేసుకుంది. ఇప్పటివరకూ ప్రపంచవ్యాప్తంగా సాధించిన వసూళ్లను తెలుపుతూ నిర్మాణసంస్థ తాజాగా పోస్టర్ విడుదల చేసింది. వరల్డ్ వైడ్ గా రూ.509 కోట్లు సాధించినట్లు తెలిపింది. ఇప్పటికే పలు సినిమాల రికార్డులు తిరగరాసిన 'కాంతార 1'.. ఇప్పుడు 2025లో అత్యధిక వసూళ్లు సాధించిన రెండో సినిమాగా నిలిచింది. త్వరలోనే మొదటి స్థానంలోకి వెళ్లే అవకాశం ఉందని అభిమానులు భావిస్తున్నారు. ఈ ఏడాదిలో విడుదలైన 'భావా' రూ.600 కోట్లతో అత్యధిక వసూళ్లు సాధించిన చిత్రాల వరుసలో టాప్ లో ఉంది. 'కాంతార 1' థియేటర్ లలో హాస్పిటల్ బోర్డులతో దూసుకుపోతున్న విషయం తెలిసిందే. దీంతో ఈ రికార్డును మరికొన్ని రోజుల్లోనే బీట్ చేసి టాప్ వన్ లో నిలిచే అవకాశం ఉందని సినీ విశ్లేషకులు అభిప్రాయపడుతున్నారు. సినిమా విజయం సాధించడంతో రిషబ్ వరుస ఇంటర్వ్యూలతో దీన్ని ఆదరించిన ప్రేక్షకులకు ధన్యవాదాలు తెలుపుతున్నారు. ఇండస్ట్రీలో ఎంతోమంది టాలెంటెడ్ దర్శకులు ఉన్నారు. వారందరితో పోలిస్తే నేను చిన్న పిల్లాడిని. కానీ, వాళ్లందరూ కాంతారపై ప్రశంసలు కురిపిస్తుంటే ఆనందంగా ఉంది. ఈ విజయం నా బాధ్యతను రెట్టింపు చేసిందని చెప్పారు.



రాజాసాబ్ లో మాన్ లుక్ లో ప్రభాస్

పాన్ ఇండియా స్టార్ ప్రభాస్ నటించే సినిమాల కోసం ఫ్యాన్స్ ఎంతో ఆసక్తిగా వెయిట్ చేస్తున్న సంగతి తెలిసిందే. కల్మి సూపర్ హిట్ తర్వాత చేతి నిండా సినిమాలతో పుల్ బిజీగా ఉన్నాడు మన డార్లింగ్. కాగా ఈ మూవీ లిస్ట్ లో రాజాసాబ్ మూవీ పై భారీ అంచనాలు ఉన్నాయి. డైరెక్టర్ మారుతి దర్శకత్వం వహిస్తున్న ఈ సినిమాలో ప్రభాస్ సరికొత్త లుక్ లో కనిపించనున్నారు. ఇప్పటికే చిత్ర బృందం కొన్ని పోస్టర్లు, గ్లింప్స్ విడుదల చేసి ఆసక్తిని పెంచింది. అయితే తాజాగా ప్రభాస్ కి సంబంధించిన ఓ కొత్త వీడియో ట్రైండింగ్ అవుతుంది. ఇందులో ప్రభాస్ మాన్ లుక్ లో తలపాగ.. రంగు రంగుల డ్రెస్సింగ్ తో స్టైల్ లేస్తు కనిపించారు. ప్రజలలో ఈ వీడియో సోషల్ మీడియాలో బాగా వైరల్ అవుతుంది



ఓటిటిలోకి కిష్కింధపురి

బెల్లకొండ సాయి శ్రీనివాస్, అనుపమ పరమేశ్వరన్ ప్రధాన పాత్రల్లో నటించిన చిత్రం 'కిష్కింధపురి' కౌశిక్ పెగళ్లపాటి దర్శకత్వంలో హీరో థ్రిల్లర్ నేపథ్యంలో రూపొందింది. సెప్టెంబర్ 12న ప్రేక్షకుల ముందుకువచ్చిన ఈ సినిమా ఇప్పుడు ఓటిటిలోకి వచ్చేందుకు సిద్ధమైంది. జీ5 వేదికగా అక్టోబర్ 17 నుంచి స్ట్రీమింగ్ కానుంది. దీని ఓటిటిపై కాన్సో రోజులుగా ఎన్నో తేదీలు సోషల్ మీడియాలో షేర్ అయ్యాయి. ఇప్పుడు జీ5 ఈ తేదీని అధికారికంగా ప్రకటించింది. అక్టోబర్ 17 సాయంత్రం 6 నుంచి ఈ సినిమా ఓటిటిలోకి అందుబాటులోకి రానున్నట్లు వెల్లడించింది. అలాగే అక్టోబర్ 19 సాయంత్రం జీ టీవీలో దీన్ని ప్రదర్శించనున్నట్లు తెలిపింది. రాఘవ్ (బెల్లకొండ సాయిశ్రీనివాస్), మైథిలి (అనుపమ) ప్రేమికులు. ఆ ఇద్దరూ మరొక స్నేహితుడు (సుదర్శన్)తో కలిసి ఫోస్ట్ వాకింగ్ పేరుతో హంటెడ్ హాస్సెస్ టూర్స్ ని నిర్వహిస్తుంటారు. థ్రిల్ కోరుకునేవాళ్లందరినీ కలిపి ఓ పాడుబడిన బంగ్లాలోకి తీసుకెళ్లి అక్కడ దెయ్యాలు ఉన్నాయని నమ్మిస్తూ థ్రిల్ పంచడమే ఆ బూర్ ఉద్దేశం. అలా ఓసారి 11 మందితో కలిసి కిష్కింధపురి అనే ఊరి పరిసరాల్లో ఉన్న సువర్ణమాయ అనే రేడియో స్టేషన్ కి వెళతారు. 1989లోనే పాడుబడిన స్టేషన్ అది. సువర్ణమాయలోకి అడుగుపెట్టిన 11 మందిలో ఎవరినీ వదిలిపెట్టనని వార్నింగ్ ఇస్తుంది వేదవతి. ఆ తర్వాత అందులోని ఓ చిన్నారి టార్గెట్ అవుతుంది. అది పసిగట్టిన రాఘవ్ తన ప్రాణాల్ని అడ్డుపెట్టి దెయ్యానికి ఎదురేతాడు. మరి ఆ చిన్నారిని రక్షించాడా? మిగిలినవాళ్ల పరిస్థితి ఏమిటి? అసలు ఆ వేదవతి ఎవరు? ఎందుకు దెయ్యంలా మారింది? సువర్ణమాయ స్టేషన్ తో ఆమెకున్న సంబంధం ఏమిటి? అందులోకి వెళ్లిన వాళ్లని ఎందుకు చంపేస్తోంది? అన్నది చిత్ర కథ.



రామ్..ఆంధ్రా కింగ్



టాలీవుడ్ ఎనర్జిటిక్ స్టార్ రామ్ పోతినేని, దర్శకుడు మహేశ్ బాబు పి కాంటోలో తెరకెక్కుతున్న యూనిక్ ఎంటర్టైన్మెంట్ ఆంధ్రా కింగ్. ఇందులో కన్నడ సూపర్ స్టార్ ఉపేంద్ర కీలక పాత్ర పోషిస్తుండగా, రావు రమేష్, మురళి శర్మ, సత్య, రాహుల్ రామకృష్ణ, వీటీవీ గణేష్ ఇతర కీలక పాత్రలు పోషిస్తున్నారు. ప్రముఖ నిర్మాణ సంస్థ మైత్రీ మూవీ మేకర్స్ నిర్మిస్తున్న ఈ సినిమా షూటింగ్ శరవేగంగా జరుగుతుంది. ఈ సినిమాకి వివేక్ / మెర్సినీ సంగీతం అందిస్తుండగా. ఫస్ట్ లూక్ నువ్వంటే చాలే ప్రోమోస్ పాట పై చాలా బజ్ క్రియేట్ చేశాయి. మేకర్స్ లిరికల్ వీడియోను రిలీజ్ చేసి మ్యూజిక్ ప్రమోషన్లను ప్రారంభించారు. ఇక ఈ సాంగ్ రిలీజ్ అయిన కొద్ది సేపటికే ట్రైండింగ్ అయింది కూడా. ఇటీవల ఈ మూవీని ప్రపంచవ్యాప్తంగా నవంబర్ 28న రిలీజ్ చేయనున్నట్లు చిత్ర నిర్మాణ సంస్థ 'మైత్రీ మూవీ మేకర్స్' అనౌన్స్ చేసింది. ఈ మేరకు సోషల్ మీడియా వేదికగా ప్రకటన చేసింది.. ' ఈ ఏడాది మీ జీవితాన్ని బిగ్ స్క్రీన్ పై తిరిగి చూడడానికి రెడీగా ఉండండి. ఆంధ్ర కింగ్ తాలూకా నవంబర్ 28న గ్రాండ్ రిలీజ్ అంటూ రాసుకొచ్చారు. అలాగే తాజాగా ఈ మూవీకి సంబంధించి మరో అప్ డేట్ వచ్చింది.. మేకర్స్ ఈ

మూవీ టీజర్ రిలీజ్ వివరాలను వెల్లడించారు. అక్టోబర్ 12న విడుదల కాబోతున్న టీజర్ లో రామ్, భాగ్యలక్ష్మి మధ్య ఉండే సీన్ సినిమాటిక్ థీమ్ ను హైలైట్ చేసేలా ఉన్నాయట. ఇప్పటికే విడుదలైన రెండు పాటలు ప్రేక్షకుల్ని ఆకట్టుకోగా.. మరి టీజర్ ఎలాంటి బజ్ క్రియేట్ చేస్తుందో చూడాలి.

వర్మింగ్ అవర్స్ కారణంగా భారీ ప్రాజెక్టులకు దూరం

దీపికపై ఆరోపణల నేపథ్యంలో
సంచలన కామెంట్స్

కల్కి 2 నుంచి బెట్ అయ్యాక దీపికా పడుకొణె ఏదో విషయంలో ఈ మధ్య వార్తల్లో ఉంటున్నారు. ఎన్నో ఏళ్లుగా ఇండస్ట్రీలో చాలామంది హీరోలు 8 గంటలు మాత్రమే పని చేస్తున్నారని అగ్ర కథానాయిక దీపికా పడుకొణె అన్నారు. వర్మింగ్ అవర్స్ కారణంగా ఆమె భారీ ప్రాజెక్టుల నుంచి వైదొలిగారని వార్తలు వసంతిన్న విషయం తెలిసిందే. దీనిపై ఎట్టతేలకు తాజాగా ఆమె స్పందించారు. ఓ ఆంగ్ల మీడియాకు ఇచ్చిన ఇంటర్వ్యూలో ఆసక్తికర విషయాలు పంచుకున్నారు. ఒక ఆశ్చర్యకరమైన ఉన్న నటిగా నన్ను ఇబ్బందిపెట్టే వాటిని అంగీకరించను. భారతీయ చలనచిత్ర పరిశ్రమలో చాలామంది సూపర్ స్టార్లు, అగ్ర హీరోలు ఎన్నో ఏళ్లుగా 8 గంటలు మాత్రమే పని చేస్తున్నారు. ఇదేం రహస్యం కాదు. కానీ, ఇన్నేక్షలో ఈ విషయం ఎప్పుడూ వార్తల్లో నిలవలేదు. ఇప్పుడు వాళ్ల పేర్లు చెబితే మొత్తం విషయం తప్పుదోవ పడుతుంది. అందుకే వాళ్ల పేర్లు చెప్పాలనుకోవడం లేదు. కానీ, చాలామంది హీరోలు 8 గంటలే పని చేస్తారని అందరికీ తెలిసిన విషయమే. అంతేకాదు.. వారిలో చాలామంది సోమవారం నుంచి శుక్రవారం వరకు మాత్రమే షూటింగ్ లలో పాల్గొంటారు. వారంతాల్లో పని చేయరని తెలిపారు. న్యాయంగా పోరాటం చేస్తున్న కారణంగా మీరు ఇబ్బందిపడ్డారా అని అడిగిన ప్రశ్నకు దీపిక స్పందించారు. నేను దీన్ని చాలాసార్లు ఎదుర్కొన్నాను. ఇది కొత్తేం కాదు. దీన్ని ఎలా వెల్లడించాలో కూడా నాకు తెలియడం లేదు. ఎన్నో పోరాటాలను నిశ్చయంగా ఎదుర్కొన్నాను. కానీ, కొన్ని కారణాల వల్ల అవి బహిరంగంగా మారతాయి. నేనెప్పుడూ దేనిపైనా స్పందించను. నిశ్చయంగా యుద్ధాలను చేయడం మాత్రమే నాకు తెలుసు. అలా చేస్తేనే అది గౌరవంగా, పుంధుగా ఉంటుంది' అని దీపిక సమాధానమిచ్చారు.

